
ЬІЯ 


Мы не адзінокія 
ў змаганні за Адраджэнне 


У «Народнай газеце» ад 4.06.1993 г. быў 
апублікаваны артыкул групы выкладчыкаў 
Гродзенскага дзяржаўнага універсітэта 
пад красамоўнай назвай «Нас трывожыць 
лёс Гродзенскага універсітэта». Рэагаванне 
адміністрацыі універсітэта было надзвычай 
аператыўным: ужо 11 чэрвеня адбылося 
пасяджэнне Вучонай рады, на якім і раз- 
глядалася вышэйназваная публікацыя. Аў- 
тары яе на гэтай радзе былі прызнаны 
ў добрым бальшавіцкім стылі і хлусамі, і 
паклёпнікамі, і даносчыкамі, мабыць, таму, 


што практычна са шматлікага калектыву 


універсітэта толькі яны заманіфесгавалі 
сваю занепакоенасць лёсам беларусі- 
зацыі вышэйшай адукацыі ў рэспублі- 
цы. 

З гэтай жа нагоды была склікана 
24.06.1993 г. аб'яднаная канферэнцыя уні- 
версітэцкай суполкі ТБМ, Гродзенскіх 
гарадскога і абласнога Таварыстваў бе- 
ларускай мовы, у рабоце якой прынялі 
ўдзел 75 актывістаў ТБМ: рабочыя і 
настаўнікі, інжынеры і выкладчыкі ВНУ, 
беспрацоўныя і народныя дэпутаты. Кан- 
ферэнцыя дала дыяметральна супраць- 
леглую ацэнку публікацыі ў «НГ». Паста- 
нову гэтую я і дасылаю ад імя ўсіх удзельні- 
каў канферэнцыі ў «Наша слова», каб 


шырокая грамадскасць Беларусі ведала, 
што гэтыя пяць выкладчыкаў Гродзен- 
скага універсітэта не адзінокія ў сваім зма- 
ганні за нацыянальныя і культурныя правы 
беларусаў. 


М. ПАТРЭБА, 
выкладчык ГрДУ, 


ПАСТАНОВА 
Аб'яднанай канферэнцыі універсітэцкай 
суполкі ТБМ, Гродзенскага гарадскога і 
абласнога Таварыстваў беларускай 
мовы імя Ф. Скарыны «Праблемы на- 
цыянальнага адраджэння і адукацыя», 
якая адбылася 24 чэрвеня 1993 года ў 
горадзе Гродна. 

Прысутнічала 75 сяброў ТБМ. 

1. Удзельнікі канферэнцыі лічаць 
апублікаваны ў «Народнай газеце» за 
4.06.1993 г. артыкул «Нас трывожыць 
лёс Гродзенскага універсітэта» вельмі 
надзённым, накіраваным на адраджэнне 
нашай духоўнасці, беларускай нацыяналь- 
най культуры і мовы, на стварэнне нацыя- 
нальнага асяродку ў заходнім рэгіёне 
Беларусі, і пастанаўляюць: 

а) кваліфікаваць дзеянні рэктара і 
паслухмянай яму Вучонай рады універсі- 
тэта як спробу расправы з аўтарамі 
артыкула -- нацыянальна свядомымі 
навукоўцамі, якія не пабаяліся вынесці на 
рэспубліку абмеркаванне негатыўных ба- 
коў дзейнасці Гродзенскага універсі- 
тэта; 

б) актывізаваць дзейнасць гарадскога 
і абласнога ТБМ па адраджэнні белару- 
скай культуры і мовы ва ўсіх ВНУ, вучылі- 
шчах, ліцэях, гімназіях і школах горада 
Гродна і вобласці. 

2. Удзельнікі канферэнцыі даводзяць 
гэтае рашэнне да Вярхоўнага Савета 
Рэспублікі Беларусь і Міністэрства адука- 
цыі Рэспублікі Беларусь і спадзяюцца на 
адпаведныя захады, накіраваныя на акты- 
візацыю працэсаў беларусізацыі ў Гро- 
дзенскім рэгіёне. 

Прынята аднагалосна. 




















Ф Кошт -- па дамоўленасці. 





Жыццё Таварыства 


Каб пашыраліся суполкі ТБМ 


Дарэчы, пра чатырохгоддзе 
нашага Таварыства жыхарам 
Рэспублікі Беларусь у той жа 
дзень нагадала папулярная 
ранішняя інфармацыйная 
праграма «Радыёфакт», на 
хвалях якой прагучала ка- 
роткая гутарка са старшынёй 
ТБМ Нілам Гілевічам. Ніл 
Сымонавіч, у прыватнасці, 
адзначыў, што «ідэя ства- 
рэння Таварыства беларускай 
мовы была падказана самім 
жыццём, бо родная, матчына 
мова не належыць пісьмен- 
нікам. артыстам, навукоўцам, 
яна належыць усяму народу». 
Наш старшыня падкрэсліў, 
што ТБМ -- арганізацыя 
культурна-асветніцкая,  га- 
лоўная задача яе -- выхоў- 
ваць любоў да роднай мовы, 
без якой Беларусь як вольную 
самастойную дзяржаву ўво- 
гуле нельга ўявіць. На пы- 
танне карэспандэнта: «Што 
ўжо зроблена "Таварыствам 
па адраджэнні роднай мовы?» 
-.. Н. Гілевіч адказаў: 
«Клопату ў нас многа. 
ТБМ імя Ф. Скарыны па- 
куль трымаецца пераважна 
на спонсарстве. Тым не менш, 
мы выдаём разнастайную 
літаратуру, маем сваю газе- 
ту - «Наша елова», ствара- 


ЕР ЕР Т аа аа арабаснайабьбайнабнвай 


У Барысаве 
ідзе падрых- 
тоўка да пра- 
вядзення мяс- 
цовага рэфе- 
рэндуму, на 
якім мяркуец- 
ца паставіць 
пытанне аб да- 
тэрміновым 
роспуску  Ба- 
рыс а ўскага 
Савета народ- 
ных дэпутатаў 
і правядзенні 
прамых выба- 
раў старшыні 
гарсавета. 

ВЫ 


Кіраўнікі 
ўрада Белару- 
сі, Расіі і Ук- 
раіны падпіса- 
лі заяву аб не- 


Выходзіць: 
нацыянальнае самазабойства 
- і тады ў Рэспубліку Бе- 
ларусь пацякуць з-за грані- 
цы капіталы. 
- для каго пацякуць? І 


28 чэрвеня ў канферэнц- 
зале менскага Дома літа- 
ратара адбылася рабочая 
сустрэча прадстаўнікоў 
арганізацый- заснаваль- 
нікаў Таварыства бела- 
рускай мовы імя Ф. Ска- 
рыны, прысвечаная чац- 
вёртым угодкам устаноў- 
чага з'езда ТБМ. 


ем моўныя курсы... Адчуваю- 
чы свой абавязак і адказ- 
насць, хочам, каб паўсюдна 
на Беларусі былі суполкі 
ТБМ». 

Але ж вернемся ў Дом лі- 
таратара. Адкрываючы рабо- 
чую сустрэчу, намеснік 
старшыні ТБМ імя Ф. Ска- 
рыны Я. Цумараў засяродзіў 
увагу прысутных - а сюды 
былі запрошаны і журна- 
лісты рэспубліканскіх срод- 
каў масавай інфармацыі -- 
на канструктыўных узаема- 
адносінах Таварыства з арга- 
нізацыямі-заснавальнікамі: 
«Проста не пералічыць, коль- 
кі добрага для нае зроб- 
лена трыма чіністэрствамі 
(інфармацыі, культуры, аду- 
кацыі), Саюзам пісьменнікаў 
Беларусі, Таварыствам «Ра- 


дзіма», Таварыствам дружбы 
і культурных сувязей з за- 
межнымі краінамі, акадэміч- 
нымі інстытутамі мовазнаў- 
ства і літаратуры, Беларус- 
кім фондам культуры». Ён 
прапанаваў паелухаць прад- 
стаўнікоў арганізацый--за- 
снавальнікаў ТБМ. 

Слова бярэ старшыня Са- 
юза пісьменнікаў Беларусі 
паэт В. Зуёнак, які выказаў 
заклапочанасць тым, што 
апошнім часам тыражы бе- 
ларускіх выданняў падаюць, 
што «прыніжана грамадскае 
значэнне мастацкага слова 
пісьменнікаў». Цяпер стала 
звычайным,-- абураўся паэт, 
- што кніжка Добрых 
вершаў выпускаецца ў свет 
тыражом усяго ў 500 экзем- 
пляраў. Ці дойдзе ў такім 
выпадку гэта паэтычная 
споведзь да людзей? Ад імя 
пісьменніцкай арганізацыі 
Беларусі В. Зуёнак заклікаў 
Міністэрства інфармацыі 
рэспублікі (а міністр інфар- 
мацыі спадар А. Бутэвіч ся- 
дзеў з ім побач) звяртаць 
больш увагі на роднае слова. 
«Калі . нацыя,- працягваў 
паэт,-- дбае аб сваёй будучы- 


Заканчэнне на с. 3. 

На адной з 
прэс - канфе- 
рэнцый Стар- 
шыня Савета 
Міністраў Бе- 
ларусі В. Ке- 
біч прывёў да- 
ныя, якія ха- 
рактарызуюць 
рэальныя эка- 
намічныя маг- 
чымасці нека- 
торых краін 
СНД. Так, Ра- 
сія на ўласных 
сыравінных 
рэсурсах 
здольна р вы- 
рабляць 65 
працэнтаў 
прадукцыі, 
Казахстан -- 
27, Украіна -- 
15, а Беларусь 
--- толькі 4. 

ПЕ а аа аа даб а аа наў абыйыайнані 


Ніл ПЛЕВІЧ: У гісторыі Беларусі 
наступіў лёсавызначальны момант 


Пэўныя прадпрылмальніцкія струк- 
туры, і сярод іх тыя, што добра па- 
жывіліся, выдаючы і прадаючы на Бе- 
ларусі расійскамоўную прыгодніцкую 
літаратуру, не задавальняючыся сва- 
імі перавагамі на беларускім рынку, 
пад выглядам інтэрнацыяналізму спра- 
буюць увесці заканадаўства, якое кан- 
чаткова б разбурыла нацыяналеную 
дзяржаву. Народны паэт і дэпутат Вяр- 
хоўнага Савета Беларусі, 
рэспубліканскага ТБМ Ніл Гілевіч вы- 
ступіў у «Народнай газеце» (29.06.93) 
з перасцярогай супраць такіх дэст- 
рукцыйных дзеяў. Дарэчы, калегі з «На- 


згадзіцеся на 


ваць 
Выбачайце, а 


старшыня 


Рэспубліцы Беларусь. 
сведчыць, што намер пэўных 
грамадскіх сіл дэстабіліза- 
нацыянальна-палітыч- 
ную сітуацыю ў 
куды больш сур'ёзны, чым 


дзеяча, паэта і 


ўгняздзіўся. 


чае: 


Гэта 


Беларусі 


роднай газеты» пазначылі гэтую публі- 
кацыю як «крык душы». Але час безда- 
паможнага ляманту для беларусаў мі- 
нуў. Гэта не «крык», а ўраўнаважа- 
нае і глыбока абгрунтаванае слова- 
папярэджанне вядомага грамадскага 
вучонага-патрыёта 
тым, хто наўмысна ці па легкадумна- 
сці не толькі спрабуе шкодзіць нацы- 
янальнату руху абуджанага народа; 
але і падсякае сук, на якім няблага 


У сваім артыкуле Ніл Гілевіч адзна- 


-а 


ЕШ и 


на ўсенародны рэферэндум. 

Закон аб мовах у Рэспуб- 
ліцы Беларусь ёсць, прыняты 
26 студзеня 1990 года (яшчэ 
на сесіі Вярхоўнага Савета 
папярэдняга склікання), і, як 

аа тага тага аа 


адкладных 
мёрах па па- 
глыбленні эка- 
намічнай інтэ- 
грацыі. 

як будзе тады ўжо называцца 
наша дзяржава?.. 

Дайшло да таго, што 
найбольш апантаныя «кла- 
патліўцы» пра дэмакратыч- 
ную і прававую дзяржаву 
Беларусь падрыхтавалі і 
апублікавалі праект яшчэ ад- 
наго Закона аб мовах у 


можна было думаць, мярку- 
ючы па іх ранейшых разроз- 
неных выступленнях у дру- 
ку. Глыбока засмучае гэта 
не ўзважаная на шалях 
грамадзянскай адказнасці 
ініцыятыва з патрабаваннем 
вынесці пытанне аб другой 
дзяржаўнай мове ў Беларусі 


усякі іншы закон, яго трэба 
выконваць -- і толькі. Да- 
рэчы, калі ён быў абвеці- 
чаны - пратэстаў супраць 
яго не паступала, былі адно 
заўвагі, што занадта 
расцягнутыя тэрміны выка- 


Заканчэнне на с. 2: 

ДЫЯЛОГ: 
ЧЫТАЧЫ - 
РЭДАКЦЫЯ 


“З ГОМЕЛЯ: Было б вельмі 
добра, каб аркушы ўклада- 
ліся адзін у другі. Відаць, гэ- 
та не дазваляюць тэхнічныя 
ўмовы, але імкнуцца трэба. 

Другое. На першай старон- 
цы не варта ўказваць назвы 
артыкулаў, якія друкуюцца на 
ўнутраных палосах. іншая спра- 
ва, калі газета пачне выходзіць 
на большай колькасці старо- 
нак. Відаць, гэта робіцца для 
тых, хто захоча набыць «На- 
ша слова» ў кіёсках. А так, упэў- 
нены, што чытачы, як гэта, да- 
рэчы, раблю я, чытаюць «На- 
ша слова» з пачатку да канца. 

Дарэмна даяце спіс тэлепера- 
дач. Яны ёсць і ў іншых газе- 
тах, а на гэтым месцы лепей 
друкаваць урыўкі з добрых літа- 
ратурных твораў, каб у газеце 
было больш карыснага матэры- 
ялу. 


Максім ПУРАНОК. 
АД РЭДАКЦЫІ. 


Шчыра дзякуем за парады. 
Сапраўды, пакуль па тэхнічных 
умовах не можам укладаць ар- 
кушы адзін ў другі, але спадзя- 
ёмся, што такая магчымасць у 
будучым усё ж з'явіцца. 

Што да вынасак на першай 
старонцы, то стараемся іх ра- 
біць не многа, але ўсё ж хочац- 
ца, каб на некаторыя матэры- 
ялы чытачы звярнулі асаб- 
лівую ўвагу. Безумоўна, не вы- 
ключаем, што калі-небудзь пач- 
нём выходзіць не на 8 пало- 
сах, а па меншай мёры на 12. 

Пра спіс тэлеперадач хаце- 
лася б пачуць меркаванні і ін- 
шых чытачоў. Увогуле пра наш 
тэле- (і магчыма -- радыё-) 
аддзел будзем яшчэ думаць і ча- 
каем прапаноў. 


З КАНАДЫ (ТАРОНТА): 
Хачу, перш-наперш, выказаць 
рэдакцыі і ўсім сябрам ТБМ 
сардэчную падзяку за святую 
працу па адраджэнні нашай 
мовы і беларускай годнасці. 
З'яўляюся пастаянным чытачом 
«Нашага слова». Газету атрым- 
ліваю (пазычаю) у Кастуся 
Акулы, які таксама перадае 
свае прывітанні. 

Прабачце, але мяркую, што 
ў апошні час газета крыху стра- 
ціла сваю задзірыстасць, стала 
больш канфармічнай. А гэтага 
ні ў якім выпадку нельга 
дапускаць. Не можа быць ніякіх 
кампрамісаў у змаганні за бела- 
рускую мову. 


З глыбокай пашанай - 
Раман КАРДОНСКІ. 


АД РЭДАКЦЫІ. 

Вельмі рады мець такіх уваж- 
лівых і добразычлівых чытачоў 
у Канадзе. Што да задзірыста- 
сці, то мы не прыхільнікі толь- 
кі аднаго - лаянкі і чап- 
ляння за дробязі, але ніколі не 
паступімся годнасцю свядомага 
беларуса і заўсёды гатовыя 
абараняць нацыянальныя пра- 
вы свайго народа і стаяць за 
гэта цвёрда і рашуча. Прыста- 
савальніцтва ц -- не ў нашых 
правілах, тым не менш, кры- 
тычныя заўвагі ў свой бок выву- 
чым вельмі ўважліва. 





[Ма 


«Северо-западный 
Край»... 


У Віцебскім мастацкім му- 
зеі экспануецца выстава «Рус- 
ское искусство ХІХ века». Ча- 
мусьці туды трапілі і творы бе- 
ларускіх майстроў, у прыватна- 
сці Івана Хруцкага, які на- 
радзіўся, вучыўся, доўгі час 
жыў і працаваў на Беларусі. 

Віцебская вышыванка бісерам 
тут названа «мясцовым выра- 
бам». Напэўна, арганізатары 
выставы зноў хочуць перака- 
наць беларусаў, што тыя жы- 
вуць не ў суверэннай дзяржа- 
ве, а ў «Северо-западном 
крае». 





Заканчэнне. 
Пачатак на с. 1. 


нання яго асобных артыку- 
лаў. Значыць, быў успрыняты 
як своечасовы, патрэбны і, 
галоўнае, прынцыпова спра- 
вядлівы дзяржаўны даку- 
мент. Трохі-натрохі ён прак- 
ладае дарогу справе беларус- 
кага нацыянальнага адра- 
джэння, садзейнічае станаў- 
ленню незалежнай беларус- 
кай дзяржавы. Паступова, 
хаця і з цяжкасцямі, 
ажыццяўляецца Дзяржаўная 
праграма развіцця беларус- 
кай і іншых моў у Рэспублі- 
цы Беларусь. 
када што некаторыя 
кіраўнікі палітычных рухаў 
на Беларусі, замест таго 
каб паказваць прыклад павагі 
да законаў сваёй дзяржавы, 
праяўляюць ініцыятыву ад- 
варотнага накірунку, ініцыя- 
тыву, не ўзгодненую з інта- 
рэсамі беларускага народа 
і Рэспублікі Беларусь і, вядо- 
ма ж, бесперспектыўную. 
У гісторыі Беларусі насту- 
піў лёсавызначальны  Мо- 
мант. Хочацца думаць, што 
гэта разумеюць усе. Ад кож- 
нага, хто прэтэндуе сёння на 
дзейнасць у якасці палітыка, 
гэта патрабуе глыбей асэнсоў- 


ваць палітычныя і духоў- 
ныя працэсы ў жыцці 
грамадства, больш цвяроза 


глядзець на рэальны стан 
рэчаў, бачыць і падтрымлі- 
ваць тыя здаровыя тэндэнцы: 
росту, за якімі будучыня. 

Імкненне стрымаць працэс 
нацыянальнага адраджэння 
Беларусі -- справа не толькі 
марная, але і шкодная. 
Усякая падобная дзейнасць 
спрыяе палітычнай  дэста- 
білізацыі ў грамадстве, у той 
чае як мы ўсе павінны быць 
зацікаўлены ў адваротным, 
Навошта наўмысна напаль- 
ваць палітычную атмасферу 
ў грамадстве, калі столькі 
«гарачых» іншых праблем -- 
эканамічных, сацыяльных, 
экалагічных, якія патрабуюць 
зноў жа нашай агульнай 
усенароднай увагі? Цяжка 
зразумець, а тым больш знай- 
сці апраўданне таму, з якой 
зацятасцю і з якім напорам 
мусіруецца ў друку пытанне 
аб дзяржаўным статусе рус- 
кай мовы ў Рэспубліцы 
Беларусь. Як быццам той 
Закон аб мовах, які ёсць, 
ну проста не дае людзям 
ні жыць, ні дыхаць, ні 
займацца працоўнай грамад- 
ска карыснай дзейнасцю. 

Зразумець гэты напор 
можна толькі ў адным вы- 
падку - калі, усведам- 
ляючы надзвычайную, выра- 
шальную ролю нацыяналь- 
най мовы ў працэсе станаў- 
лення дзяржаўнасці, грама- 
дзяне-палітыкі ставяць сабе 
за мэту пазбавіць яе гэтай 
ролі і гэтага значэння 
-- з тым, каб паралізаваць 
сам працэс будаўніцтва не- 
залежнай Беларускай дзяр- 
жавы. Але ж гэта значыць -- 
хацець немагчымага! Народ 
прачнуўся, народ разбуджа- 


ны да актыўнай нацыя- 
нальна-гістарычнай  дзейна- 
сці, і, гаворачы словамі 


Янкі Купалы, «мы ўскрэслі, 
мы больш не заснём». 
Перабіраю ў памяці імёны 
некаторых актывістаў супра- 
ціўлення беларускаму нацыя- 
нальнаму адраджэнню. У ся- 
го-таго -- нават два дыпломы 
аб вышэйшай адукацыі. Два 
дыпломы, а не валодае не 
толькі мовай свайго народа, 
сваёй зямлі, але -- што знач- 
на горш - і разуменнем 
самой праблемы. Нічога, ад- 
нак, дзіўнага: так вучылі з 
першага класа школы. Усяму, 
чаму хочаш, вучылі - толькі 
не правільнаму, чалавечаму і, 
падкрэсліваю, дзяржаўнаму 
разуменню, што такое народ, 
яго гісторыя, яго культура, 
яго мова. І як да ўсяго 





гэтага грамадзянін дзяржавы 
павінен ставіцца. І што ад 
узроўню нацыянальнай гіста- 
рычнай і дзяржаўнай са- 
масвядомасці грамадзян за 
лежыць у вялікай меры 
сацыяльна-эканамічны стан 
краіны і наш агульны 
дабрабыт. 

У нас няма аб'ектыўных 
падстаў для абвастрэння моў- 
нага пытання і стварэння 
нездаровай атмасферы наў- 
кола яго, для нагнятання 
страхаў-жахаў, а тым больш 
-- для грамадскага бунту на 
гэтай глебе. Па-першае, сама 
блізкасць моў -- беларускай 
і рускай -- начыста здымае 
на бытавым узроўні пераш- 
коды Ва ўзаемаадносінах 
(практычна перакладчык не 


лі, адной дзяржавы. Нан- 
франтацыя на грунце мовы?.. 
Што можа быць больш неда- 
рэчным? І больш сумным? 
Можна зразумець разыхо- 
джанне і процістаянне па ад- 
носінах да сацыяльна-экана- 
мічнай сістэмы, да грамад- 
ска-палітычнага ладу, да 
праблемы ўласнасці, да вай- 
ны і міру, нарэшце. Але -- 
па адносінах да мовы?.. 
Нядаўна адзін ваяўнічы 
ідэолаг эпохі дзікага рынку 
разышоўся да таго, што абаз- 
ваў Таварыства беларускай 
мовы «духоўнай паліцыяй». 
Гэта - пра тысячы сумлен- 
ных, простых, шчырых лю- 
дзей, у якіх, апрача любові 
да мовы сваёй роднай зямлі, 
ніякай сілы-ўлады няма, як 





Ніл ПЛЕВІЧ: 


У гісторыі Беларусі наступіў 


лёсавызначальны момант 





патрэбен). Па-другое, законы 
нашы (аб мовах, аб адука- 
цыі. аб нацыянальных мен- 
шасцях) вельмі р памяр- 
коўныя, абачлівыя, узважа- 
ныя, наракаць на іх -- проста 
грэх. Хіба што паступіўшыся 
сумленнем, выбачайце... Ме- 
навіта таму, што аб'ек- 
тыўных прычын для «моўна- 
га бунту» няма, у нас, у 
Беларусі, і спакойна, і можна 
спакойна ісці далей -- зай- 
мацца неадкладнымі сацы- 
яльна-эканамічнымі прабле- 
мамі. Але ўражанне, на вялікі 
жаль, такое, што сяму-таму 
з грамадзян гэта спакойная 
хада не падабаецца, гэта 
адносная палітычная стабіль- 
насць не па нутру. Хочацца, 
відаць, разладу, нацыяналь- 
най нязгоды, канфрантацыі, 
а можа, і чаго яшчэ горшага, 
яшчэ больй небяспечнага і 
страшнага. Хочацца справа- 
каваць нешта «востранькае». 
Як мы ўсе добра разумеем, 
дасягнуць гэтага не так цяж- 
ка. Бо не трэба ж думаць, 
што многія сотні тысяч 
беларусаў (перш за ўсё -- 
маладых), акрыленых ідэяй 
нацыянальнага адраджэння 
Беларусі, моцна запаленых 
гэтай ідэяй, глыбока ахопле- 
ных жыватворным грамадска- 
палітычным настроем,- што 
яны змірацца, калі, крый Бог, 
несправядлівасць пераможа, 
што яны моўчкі праглынуць 
крыўду. 

Балі х што і шкодна ў 
нашым жыцці палітызаваць 
-- дык гэта моўную сферу. 
Сферу, у якой усё 
само сабой, па волі Усявыш- 
няга, павінна быць зразуме- 
лым і пагодненым. Ага! -- 
нашы палітычныя апаненты 
выступаюць у абарону 
Закона аб мовах -- 
значыць, мы будзем высту- 
паць супраць. Так непры- 
язнасць да пэўнай ідэалогіі, 
да носьбітаў гэтай ідэалогіі 
пераносіцца на мову, а яна ж 
-- не ад нейкага класа, 
клана, партыі, руху, яна -- ад 
самога Бога, яна -- ад гэтай 
зямлі, яна -- сімвал гэтай 
зямлі і таму не павінна 
быць прадметам палітычнай 
барацьбы. Рабіць яе такім 
прадметам -- безадказна і 
амаральна. Мова не павінна 
падзяляць людзей адной зям- 


няма і нажытых на спекуля- 
цыі мільёнаў, і высокіх 
пасад, і шыкоўнай маёмасці. 
Гэта - пра настаўнікаў, 
пра студэнтаў і выкладчыкаў 
навучальных устаноў (ТБМ 
на 85-90 працэнтаў склада- 
ецца з іх). Гэта яны -- 
«духоўная паліцыя». Гэта 
яны распараджаюцца ў нас 
тэлебачаннем, радыё, кніга- 
выдавецтвамі, паліграфічны- 
мі базамі, канцэртнымі ар- 
ганізацыямі, шматтыражны- 
мі газетамі і часопісамі, 
гэта яны кіруюць інстытута- 
мі, навуковымі лабараторы- 
ямі (у тым ліку - 
сацыялагічнымі), усемагчы- 
мымі інтэлектуальнымі цэнт- 
рамі і фірмамі, уплыво- 
вымі канфесіямі, самымі 
масавымі палітычнымі пар- 
ТЫЯМІ... 

І паварочваецца ж язык, 
аднак жа! 

«Насилие в духовной 
сфере не приведет к добру», 
-- кідае ў эфір рытарычную 


сентэнцыю вялікі змагар 
за дабро, за сумленнасць, 
за еціплаець. Правільна! 


Сучасны стан беларускай мо- 
вы -- найленшы доказ, 
да чаго прыводзіць насілле 
і гвалт уў духоўнай сферы. 
Вы, панове, карыстаецеся вы- 
нікамі дзікага таталітарысц- 
кага гвалту ў духоўнай 
сферы беларускага народа - 
гвалту над яго мовай, яго 
культурай, яго гістарычнай 
памяццю. Ледзь паспрабавала 
ў 20-я гады беларуская 
мова заняць належнае месца, 
як тут жа «нейстовые 
ревнители» абрынуліся на яе 
і яе абаронцаў - збілі, 
счарнілі, збэсцілі маральна, 
здрапежылі, здратавалі, зніш- 
чылі фізічна. Чаму вы, панове 
-- змагары за «дэмакратыю», 
не гаворыце пра тое, што 
было зроблена з беларускай 
мовай, беларускай школай, 
беларускім друкам і г.д. пад 
шырмай інтэрнацыяналізму? 
Ці, можа, вам невядома 
ўсё гэта? Ну, як жа! Прэ- 
тэндуеце на забеспячэнне 
аб'ектыўнай інфармацыяй па 
ўсіх пытаннях грамадскага 
жыцця, а тут - інфарма- 
цыяй не валодаеце? А можа, 
усё-такі валодаеце? Дык 
тады і скажыце ўсю праўду 
наконт беларускай мовы і яе 

лёсу. І аб тым, што яе 
можа ўратаваць, як не даць 
ёй канчаткова сысці ў небыц- 
цё. 

Ах, гэта апошняе ў вашы 
планы не ўваходзіць? У вас 
мэты і задачы зусім іншыя, 
процілеглыя? Мы гэта ведаем. 
Але скажыце пра гэта шчыра 
ўсяму народу -- у вашых жа 
руках магутныя сродкі маса- 
вай інфармацыі. Скажыце 
тое, што думаеце сам-насам, 
не хітруючы. Так і скажыце: 
мы не хочам, каб тут, на 
беларускай зямлі, гучала бе- 
ларуская мова, каб яна пана- 
вала тут гэтак жа, як поль- 
ская мова ў Польшчы, або 
як сербская ў Сербіі, ці як 
іўрыт у Ізраілі. Мы хочам, 
каб яна трохі-патрохі сышла 
на нішто і знікла. І дабаў- 
це: тут мы цалкам згодны з 
усімі -- і старымі, і новымі -- 
партыямі камуністычнымі, 
тут мы з імі аднадумцы і 
адзінаверцы. У дробязях, у 
пытаннях прыватных і часо- 
вых мы з імі разыходзімся, 
а што датычыцца мовы -- 
галоўнага пытання жыцця і 
смерці нацыі -- тут мы з 
імі заадно! Дабіць і дадушыць 
-- каб і паміну не было! 

Дык не выйдзе, панове! 
І дарэмна, абсалютна дарэмна 
стараецеся! Давесці нашу 
краіну да новага (на ўзор 
1929-1937 гг.) крывавага 
пагрому Беларускай ідэі -- 
нікому не ўдасца. Не тыя ча- 
сы, панове!.. 

Вось чаму ўсіх тых, хто 
яшчэ не прыслухаўся да гола- 
су розуму, я заклікаю пры- 
слухацца і спыніць шкодную 
і безнадзейную барацьбу су- 
праць беларускай мовы як 
адзінай дзяржаўнай у Рэс- 
публіцы Беларусь, заклікаю 
ахвяраваць сілы сваёй душы 
і сэрца на падтрымку нашай 
дзяржаўнай мовы, на яе па- 
шырэнне ў грамадскім 
ужытку і тым самым на 
развіццё і росквіт беларускай 
нацыянальнай культуры, а 
значыць,-- і на ўмацаванне 
дружбы паміж людзьмі ўсіх 
этнічных супольнасцей. 

Колькасць нацыянальна 
свядомай беларускай інтэлі- 
генцыі расце і будзе расці 
яшчэ больш напорна, больш 
шпаркімі тэмпамі. І, вядома 
ж, яна, інтэлігенцыя, будзе 
«задаваць тон» -- у моц 
Богам дадзеных ёй магчымас- 
цей, будзе вызначаць тэндэн- 
цыю духоўнага развіцця на- 
рода. Хто з палітыкаў 
гэтага не разумее і не пры- 
знае,- наўрад ці ён валодае 
цвярозым поглядам на рэаль- 
ны стан рэчаў і дастатковым 
пачуццём адказнасці за да- 
лейшае развіццё падзей. Бо 
калі гэтай рэальнасці не пры- 
знаць -- тады застаецца 
толькі той шлях, які ўжо 
аднойчы быў пад нашым не- 
бам пройдзены: сталінска- 
яжоўска-берыеўскі шлях та- 
тальнага фізічнага выніш- 
чэння ўсёй нацыянальнай 
інтэлігенцыі. Хіба што нехта 
ўжо гатовы да такога пнаўта- 
рэння гісторыі? Хіба што!.. 
Іначай усе намаганні спыніць 
рост нацыянальнай самасвя- 
домасці, пачуцця нацыя- 
нальнай годнасці абсалютна 
марныя. Як трава прабівае- 
ецца праз асфальт, так і жы- 
ватворны дух народа прабіва- 
ецца праз тоўшчу абледзянен- 
ня, назва якога -- няна- 
вісць да самой ідэі свабоднай 
незалежнай Беларусі, нецяр- 
пімаець да нашай дзяржаўнай 
суверэннасці... І колькі яго 
ні ўціскай, ні дратуй, ні 
душы -- ён зноў і зноў 
праб'ецца і вырвецца на волю, 
і ўсё пачнецца спачатку, 
і зноў паявіцца ў новым 
абліччы Каліноўскі і падасць 
свой грымотны голас новы, 
іншы Купала,-- і зноў народ 
пойдзе за імі, а не за тымі, 
хто хоча дыктаваць яму сваю 
ВОЛЮ... 


М 29, 1993, НАША 

Заканчэнне. 
Пачатак на с. 1. 


ні,- то дзяржава перш за 
ўсё павінна забяспечыць 
бібліятэкі нацыянальнай літа- 
ратурай. У нас жа 10 тысяч 
масавых бібліятэк і бібліятэка 
літаральна ў кожнай школе. 
Апошнім належыць асаблівая 
роля, бо калі мы не паставім 
на беларускі шлях школу, то 
не дасягнем нічога. І таму 
ТБМ неабходна накіраваць 
свой позірк на школы». 

Намеснік старшыні Бела- 
рускага таварыства дружбы 
і культурных сувязей з за- 
межнымі краінамі Н. Нерад 
павіншавала заснавальнікаў 
ТБМ імя Ф. Скарыны. 
«Прайшло зусім мала, усяго 
чатыры гады,- сказала 
яна,-- а плён дзейнасці 
ТБМ ужо відавочны. Нават 
у моцна зрусіфікаванай 
беларускай сталіцы значна 
пашырылася ўжыванне род- 
нага слова: яно гучыць 
у менскім метро, на чыгунцы, 
ва ўстановах, на прадпры- 
емствах. Значыць, прыкмет- 
ныя зрухі да лепшага ёсць!» 
Затым прамоўца прапанавала 
кіраўніцтву ТБМ, актыву 
Таварыства звярнуць асаблі- 
вую ўвагу на пераклад- 
чыцкі факультэт Менскага 
інстытута замежных моў дзе- 
ля таго, каб выпускнікі 
ў хуткім часе змаглі пера- 
кладаць з замежных моў ад- 
разу на беларускую, без тра- 
дыцыйнага і пакуль пашы- 
ранага пасрэдніцтва рускай 
мовы. Гэта павінна павысіць 
міжнародны прэстыж і аўта- 
рытэт ,беларускага слова, а 
значыць, і Рэспублікі Бела- 
русь. Родную мову ўжо зараз 
неабходна зрабіць мовай між- 
народных зносін. «Хоць ця- 
пер,-- адзначыла яна,-- між- 
народныя акты, якія заклю- 
чае Беларусь, яшчэ склада- 
юцца на трох мовах, але га- 
лоўны - першы экземпляр 
любога пагаднення ўжо на- 
пісаны па-беларуску. Час 
працуе на нас!» 


Я. Цумараў звярнуўся да 





У 440-ю гадавіну беларускай Рэфармацыі 
аднавіліся братнія сувязі хрысціян рэфар 
мацкай царквы сучаснай Беларусі і Летувы. 
У чэрвені месяцы на нацыянальным сінодзе 
ў Біржах прысутнічала афіцыйная дэлега- 
цыя Беларускага Эвангелічнага Рэфармац- 
кага Збору. Падчас знаходжання ў Літве бе- 


ларусы сустрэлі сапраўдных шчырых сяб- 
роў, клапатлівых і гасцінных. Паведа.і адноў- 
лены біржанскі палац Радзівіла, дзе цяпер 
размешчаны цікавы краязнаўчы музсіі. Да- 


спадарыні Н. Нерад з прось- 
бай ад ТБМ імя Ф. Ска- 
рыны дапамагчы стварыць 
бібліятэчкі беларускай 
даведачнай літаратуры аб рэс- 
публіцы ў пастаянных прад- 
стаўніцтвах Беларусі за мя- 
жой. Прапанова была сустрэ- 
та прыхільна. 

Выступленне міністра ін- 
фармацыі А. Бутэвіча было 
вострым і эмацыянальным. 


«Здаецца,- сказаў  ён,-- 


Жыццё Таварыства 


нуў таксама набалелыя пы- 
танні выдання беларускай 
літаратуры. Ён, у прыват- 
насці, падкрэсліў, што сусед- 
няя з намі Расія «па коль- 
касці кніжных выданняў 
цяпер знаходзіцца на ўзроў- 
ні... 1913 года. Беларусь 
тут выглядае куды лепш, бо 
мы пакуль захавалі дзяржаў- 
ныя структуры кнігавыда 
вецтва». Што да працэнтаў 
беларускамоўнай літаратуры, 








пытанням дзейнасці некаль- 
кіх тэрміналагічных камісій. 
Прамоўца, у прыватнасці, 
адзначыў, што акадэмічная 
тэрміналагічная камісія (ця- 
перашні кіраўнік - сп. 
А. Падлужны) пасля смерці 
вядомага мовазнаўцы акадэ- 
міка М. Бірылы фактычна 
перастала працаваць. А вось 
дзейнасць тэрміналагічнай 
камісіі ТБМ, якая выпусціла 
і падрыхтавала да друку 





КАБ ПАШЫРАЛІСЯ 
СУПОЛКІ ТБМ 





што зарана мы заспакоілі- 
ся... Зараз ТБМ у пэўнай 
ступені згубіла стрыжнявы 
накірунак сваёй дзейнасці. 
Паглядзіце, колькі вакол раз- 
моў аб дзяржаўным двух- 
моўі! Не можа не турба- 
ваць таксама, што колькасць 
беларускіх газет на месцах 
не павялічваецца. Нават на- 
адварот, беларускія раёнкі 
пачынаюць друкавацца на 
дзвюх мовах, а то і зусім 
пераходзяць на рускую. Ці, 
напрыклад, такая праблема. 
Колькі цяпер новых назваў, 
колькі рэкламы! Але ж на 
якой мове ўсё гэта робіц- 
ца?! ТБМ трэба неадкладна 
ўмяшацца ў гэты, пакуль 
яшчэ бескантрольны і сты- 
хійны, працэс». Далей мі- 
ністр адзначыў, што не мен- 
шую заклапочанасць выклі- 
каюць і розныя беларускія 
слоўнікі, якіх зараз выдаецца 
шмат. Адны з іх напісаны 
паводле нормаў граматыкі 
Б. Тарашкевіча, іншыя прыт- 
рымліваюцца сучаснага бела- 
рускага правапісу. Практыка 
падобнага выпуску слоўнікаў 
плёну не прынясе. Тут сваё 
важкае слова проста абавяза- 
на сказаць ТБМ. 

Спадар А. Бутэвіч закра- 


рэчы звярнулі ўвагу на тое, што ўзоры народ- 


пабудаваны ў 1978 с. 3. 
разам з прадстаўнікамі летувіскай і сусветнай рэ- 
фармацкай царквы. 


то, як засведчыў міністр, 
гэты паказчык за тры апоці- 
нія гады не зменшыўся. 
Аналагічнае назіраецца і па 
тыражах. На заканчэнне 
А. Бутэвіч пазнаёміў аўды- 
торыю з новымі беларускі- 
мі кніжкамі, якія толькі- 
толькі выйшлі з друкарняў. 
Гэта -- падручнік па гісторыі 
Беларусі для пятых- шостых 
класаў сярэдніх агульнааду- 
кацыйных іцкол, даступны 
дапаможнік па гісторыі 
Беларусі ў пытаннях і адка- 
зах, першая частка навуко- 
вага зборніка «Культура 
беларускага замежжа», творы 
беларускіх пісьменнікаў- 
э м і г р а н т а ў 
“Я. Цумараў прапанаваў мі- 
ністру з верасня бягучага года 
на Беларускім тэлебачанні 
рэгулярна праводзіць «круг- 
лыя сталы» з шырокім 
удзелам грамадскасці, дзе 
абмяркоўваць ход увядзення 
ў жыццё Закона аб мовах, 
бо менавіта ў сёлетнім верасні 
заканчваецца тэрмін ажыц- 
цяўлення некаторых важных 
артыкулаў згаданага Закона. 
Прапанова прымаецца. 
Выступленне Я. Стапано- 
віча (АН Рэспублікі 
Беларусь) было прысвечана 


нага арнаменту на біржанскіх посцілках та- 
кія ж самыя, як на Меншчыне а гэта сур'ёз- 
нае сведчанне нашай векавечнай гоўнасці. 
Адбыліся дзелавыя гутаркі з кірауніцтвам 
Сусветнага альянсу рэфармацкіх цэркваў. 
скіраваныя на арганізацыю дапамогі бела- 
рускім зборам. 





НА ЗДЫМКАХ: 1. Рэфармацкі збор у Біржах. 


з. Беларуская далегацыя 


С. ЛЮДАМАНТ. 


некалькі новых слоўнікаў, 
заслугоўвае ўхвалы. Праўда, 
дагэтуль канчаткова не выра- 
шана: якую ж беларускую 


граматыку -- Б. Тарашке- 
віча ці сучасную (так званую 
наркамаўку) -- браць за 


аснову для стварэння галі- 
новых тэрміналагічных слоў- 
нікаў. Спадар Я. Стапано- 
віч лічыць, што тэрмінала- 
гічная камісія ТБМ з год- 
насцю здолее працягваць 
сваю работу, але ёй неаб- 
ходна надаць больш высокі 
статус, яна павінна атрымаць 
права выдаваць, візаваць і рэ- 
дагаваць беларускія елоўні- 
кі па розных галінах навукі, 
тэхнікі, гаспадаркі, культу- 
ры, асветы. Аўдыторыя пад- 
трымала прамоўцу. 

Я. Цумараў выказаўся на- 
конт таго, што наспела пара 
аб'яднаць работу тэрмінала- 
гічнай камісіі ТБМ імя 
Ф. Скарыны з адпаведнай 
камісіяй БДУ, паколькі АН 
Беларусі ўсю гэту справу 
фактычна заваліла. 

З цікавасцю слухала зала 
выступленне В. Маслоўскага 
(Упраўленне па развіцці 
сацыяльна-культурнага ком- 
плекеу Савета Міністраў). 
«Сумнавата ад таго,- пачаў 
ён,-- што ўвогуле ёсць ТБМ 

арганізацыя, мэтай якой: 
з'яўляецца абарона мовы, 
якая ў гэтай краіне мае 
статусе дзяржаўнай!» Далей 
было адзначана, што за чаты- 
ры гады ТБМ імя Ф. Ска- 
рыны зрабіла вельмі многа 
будзённай, не заўжды бачнай 
адразу, але ж надта неабход- 
най работы. У той жа час 
нельга заплюшчваць вочы на 
тое, што шэраг беларускіх 
міністэрстваў, як і ўчора, ні- 
чога не робяць па ажыц- 
цяўленні Закона аб мовах. Па 
прыклады хадзіць не трэба. 
Усе разумеюць, што ў нашай 
краіне павінна паслядоўна і 
мэтанакіравана праводзіцца 
адзіная моўная палітыка. 
Спадар В. Маслоўскі лічыць, 
што зараз настаў час, каб 
ТБМ імя Ф. Скарыны ўзяла 
пад сваё крыло дзяржава. 
Прэстыж, аўтарытэт і ўз- 
ровень арганізацыі ў выні- 
ку значна павысяцца. Вось 


тады ТБМ зможа стаць 
сапраўдным правадзейным 
кантралёрам па ажыццяў- 


ленні ў рэспубліцы адзінай 
моўнай палітыкі. Сёння Саў- 
мін ужо робіць пэўныя 
захады ў гэтым накірунку. 

Доктар гістарычных навук 
Л. Лыч закрануў праблему 
ролі беларускай акадэмічнай 
навукі ў працэсах нацыя- 
нальнага Адраджэння Баць- 
каўшчыны. «Мне здаецца,-- 

сказаў ён,- што на сённяш- 
ні дзень Акадэмія -- штаб бе- 
ларускай навукі - самая 
адсталая ў беларусізацыі. 
На жаль, нашы вучоныя 
не сталі тэарэтыкамі і 
распрацоўшчыкамі палітыкі 
беларусізацыі грамадства. 
Яны гэтай праблемай цяпер 
увогуле не займаюцца. А, 
напрыклад, у 20-я гады 
назіралася зусім іншае. Якраз 
тады менавіта Інбелкульт 
стаў генератарам ідэй бела- 
русізацыі». Спадар Л. Лыч 
падкрэсліў і тое, што асобных 
нашых вядомых вучоных трэ- 
ба нават пераконваць у не- 
абходнасці рашучага паваро- 
ту навукі да беларус- 
касці. Таму адна з бліжэйшых 
задач ТБМ -- арганізацыя 
і правядзенне рэспублікан- 
скай навуковай канферэнцыі 
«Мова навукі». Кіраўніцтву 
ТБМ трэба перш-наперш 
паставіць перад урадам пы- 
танне, каб літаральна ўсе 
дысертацыі на Беларусі 
пісаліся толькі на нашай 
дзяржаўнай мове. 

Крытычна і палітычна 
завострана прагучала прамо- 
ва старшыні Менскай арга- 
нізацыі Таварыства імя 
Ф. Скарыны прафесара 
М. Савіцкага, які сказаў: 
«Сталічная рада ТБМ лічыць, 
што эфект і аддача ад нашай 
працы пакуль нязначныя». 
На думку прафесара, гэта 
ў першую чаргу тлумачыцца 
тым, што энтузіясты роднага 
слова -- людзі з высокім 
інтэлектам - паасобку 
спрабуюць зрабіць тое, што 
павінна ў шырокім маштабе 
штодзённа і няўхільна ажыц- 
цяўляць дзяржава. «Моўная 
палітыка, -- працягваў спадар 
М. Савіцкі,- высокая па- 
літыка. У нас яна дагэтуль 
не адпавядае нацыянальным 
інтарэсам. Так, напрыклад, 
летась польская газета «Глос 
над Немнам» (Гродна) атры- 
мала ад беларускага ўрада 1,5 
мільёна рублёў датацый. Да- 
рэчы, гэта амаль столькі, 
колькі было выдаткавана і 
для выдання «Нашага 
слова». А згаданая польская 
газета займае адкрытую ан- 
тыбеларускую пазіцыю. Пра- 
моўца горача ўхваліў ідэю 
ўзяць ТБМ імя Ф. Скарыны 
пад непасрэдную апеку дзяр- 
жавы, на заканчэнне выка- 
заўся за тое, каб рэктарамі 
ўсіх ВНУ рэспублікі былі 
толькі людзі, у якіх душа 
баліць за беларускую справу, 
за наша нацыянальнае Ад- 
раджэнне. 

Старшыня Салігорскай 
рады ТБМ М. Мацюкевіч 
паведаміла аўдыторыі, што ў 
Салігорску ўжо працуе кіёск 
Таварыства, адкрыццю якога 
садзейнічалі гарадскія ўлады, 
шыльды з рускамоўнымі 
назвамі вуліц паступова за- 
мяняюцца на беларускія. 
Але ў актывістаў мясцовай 
арганізацыі ТБМ цяжкасцей 
па-ранейшаму хапае.  На- 
прыклад, у сістэме народнай 
адукацыі не праводзіцца 
атэстацыя кіруючых кадраў 
на валоданне імі роднай 
мовай, кантроль за выкладан- 
нем Закона аб мовах на 
месцах часам адсутнічае. 

Выступіла яшчэ некалькі 
прамоўццаў. 

Я. Цумараў, пнадсумоў- 
ваючы зацікаўленую гаворку, 
падвёў вынікі рабочай на- 
рады і выказаў падзяку 
яе ўдзельнікам. 


Мар'ян ВІЖ. 





жо ж 


Створана суполка па выву- 
чэнні беларускай мовы і гіс- 
торыі Беларусі пры вайско- 
вай часці Менскага гарнізона. 
Тут паспяхова працуюць 
курсы па вывучэнні роднай 


мовы. Нядаўна першыя гру- 
пы вайскоўцаў, якія добра 
авалодалі мовай свайго 
народа, здалі залікі. Акрамя 
гэтага, тут створаны музей 
гістарычнай славы воінаў- 
беларусаў. Ва ўсіх гэтых па- 
чынаннях вялікая заслуга 
маёра Грыцэнкі. 


і: ша... .ы..-.--.--ыьыы-шы---.ттЖжаы--тжо-.ыьыьы-.-тсьыаоьыааынаныанашшаа НАША СЛОВА, 7 29, 1993 


440 год Рэфармацыі ў Беларусі (1553-1993) 


Як ні жорстка абыходзіла- 
ся з намі гісторыя і «гісторы- 
кі», ды ўсё ж з народнай 
памяці ніколі не ўдасца сцер- 
ці вялікія імёны нашых слаў- 
ных бацькоў. рыцараў і 
асветнікаў, руплівых - гас- 
падароў, справядлівых права- 
даўцаў і ўдумлівых дыпла- 
матаў. Князь Мікалай Радзі- 
віл Руды - адзін з іх. 

н пераняў ад свайго 
бацькі Юрыя сапраўдны ваен- 
ны геній, што і засведчыў не 
раз у цяжкіх выпрабаваннях 
ХУІ стагоддзя. Хоць і на- 
зываем мы гэты час «залатым 
векам», ды, дзякуючы нашым 
неміласэрным суседзям, ха- 
пала гады ўсялякага. а най- 
перш мусілі нашы продкі 
бясконца адбівацца ад нахаб- 
ных заваёўнікаў з усходу. 
Разам з бацькам Радзіві- 
лам, званым «геркулесам», 
дваццацідвухгадовы Мікалай 
Руды бярэ ўдзел у вайне 
з Масковіяй пад Старадубам 
(1534-1535). Адначасова ма- 
лады князь выконвае фамі- 
льныя абавязкі па збіранні 
і ўпарадкаванні вялікай 
маёмасці, што перайшла 
да дому Радзівілаў, ды 
апякуецца спадчынай аўда- 
велай роднай сястры Барба- 
ры. Палітычныя зацікаўлен- 
ні стрыечных братоў Радзіві- 
лаў (Чорнага і Рудога) 
у гэты момант накіраваныя 
на перадачу ўлады вялікага 
князя літоўскага Жыгімонту 
Аўгусту. Гэта ім цалкам 
удаецца на Радзе гаспадар 
скай у Берасці (1544). 
Удзячны Жыгімонт не пакі- 
дае без увагі старанні 
сваіх прыхільнікаў і надае 
Рудому ўрады падчашага і 
лоўчага літоўскага, у абавязкі 
якога ўваходзіла сачыць за 
парадкам у гаспадарскіх 
пушчах ды падчас каралеў- 
скіх паляванняў. Як дальна- 
бачныя палітыкі браты Радзі- 
вілы выкарыстоўвалі ўсе 
акалічнасці бурлівага жыцця 
свайго чаму для дасягнення 
найгалоўнейшай сваёй мэты 
- умацаваць і абараніць 
незалежнасць Бацькаўшчы- 
ны ад экспансіянісцкіх 
памкненняў польскай каро- 
ны. Пачынаючы з часоў ягай- 
лаўскай уніі (1330  г., 
Крэва), Вялікае княства 
Літоўскае штораз болей адчу- 
вала на сабе негатыўныя нНа- 
ступствы гэтага нешчаслівага 
(як давяла пазнейшая 1 то- 
рыя) саюзу. Але, бадай, самай 
буйной гістарычнай памыл- 
кай Ягайлы было наданне 
палітычных і грамадзянскіх 
пераваг жыхарам дзяржавы, 
якія прымалі каталіцкае 
веравызнанне (Гарадзельскі 
прывілей 1419 г.). Як і трэба 
было чакаць, нераўнапраўнае 
становішча грамадзян епара- 
дзіла ўнутраную нестабіль- 
насць, а ў будучыні павяло да 
фатальных міжканфесійных 
забурэнняў, пагібельных для 
кожнага грамадства. Апроч 
таго, польскія палітычныя ко- 
лы сталі паслядоўна выкары- 
стоўваць каталіцкі касцёл для 
паланізацыі Вялікага княства 
і яго дзяржаўнага паглынан- 
ня Каралеўствам Польскім. 
Планы гэтай інкарпарацыі 
маскіраваліся прапагандай 
братняга саюзу (уніі) паміж 
дзвюма дзяржавамі і абяцан- 
камі вайсковай дапамогі ў 
змаганні з жорсткім і агрэсіў- 
ным усходнім суседам -- Ма- 
сковіяй. Аднак няшчырасць 
ды ашуканскія намеры поль- 
скага боку праяўляліся па- 
стаянна. У адказ патрыятыч- 
ны кантынент Вялікай Літвы, 
і перш за ўсё групоўка 
шляхты і магнатаў на чале з 
Радзівіламі, пераходзяць да 
актыўных палітычных заха- 
даў у абарону незалежнасці. 
Рамантычная лінія кахання 
паміж Барбарай Радзівіл і 
Жыгімонтам Аўгустам безу- 
моўна ж уплятаецца ў палі- 


тычнае напружанае жыццё 
паміж двума народамі і 
дзяржавамі. Палякі і зайзд- 
роснікі! ўнутры княства, 
усведамляючы, што магчымы 
шлюб і караляванне Барбары 
павядзе да яшчэ большага 
ўзвышэння незалежнікаў Ра- 
дзівілаў, усімі сродкамі імк- 
нуліся гэтаму перанікодзіць. 
Шлюб прадухіліць не ўдало- 
ся, нягледзячы на моцны па- 
літычны прэсінг. Барбара 





Радзівіл становіцца кара- 
левай Рэчы Паспалітай і 
вялікай княгіняй літоўскай. 
Ці ж маглі супакоіцца 
пасля гэтага шматлікія 
інтрыганы і патаемныя 
падбухторшчыкі анархічнай 
шляхецкай апазіцыі супраць 
Радзівілаў? Гістарычныя хро- 
нікі засведчылі, што неўза- 
баве прыгажуня каралева 
Барбара памірае ў страшных 
пакутах з выразнымі сімпто- 
мамі моцнага атручання. 

Браты мужна прымаюць 
цяжкі ўдар бязлітасных во- 
рагаў, але працягваюць 
самаахвярнае служэнне Ай- 
чыне. 

Знешнепалітычныя абваст- 
рэнні на ўсходніх межах 
дзяржавы запатрабавалі ад 
Рудога ўзначаліць войска і 
рушыць на тэрыторыю Лі- 
воніі (Інфлянтаў). Няспын- 
ныя напады маскавітаў на 
прыбалтыйскія тэрыторыі Гу - 
роніі 3 і Лівоніі стварылі 
вялікую пагрозу таксама не- 
залежнаеці і цэласці княства. 
Войска пад найвышэйшым 
гетманствам Мікалая Рудога 
было добра арганізавана і 
гатова да рашучых дзеянняў. 
Але дыпламатычная палітыка 
князя Мікалая Чорнага 
заключалася ў тым, каб пала- 
дзіць з лівонскімі станамі 
і дамагчыся мірнага далу- 
чэння прыбалтыйскіх земляў 
пад пратэктарат Вялікага 
княства. Так урэшце і адбы- 
лося. А ў верасні 1561 г. 
Мікалай Руды аблажыў са 
сваім войскам замак Таўрас, 
дзе знаходзіліся маскоўскія 
жаўнеры. Праз пару тыдняў 
яны капітулявалі. Інязь Мі 
калай Руды велікадушна 
адпусціў палонных маскаві 
таў. У 1562 г., калі ён зна- 
ходзіўся ў Менеку са сваім 
войскам, да яго дайшлі звс- 
сткі, што маскоўскі цар Іван 
Жахлівы рынуўся на Віцебск 
і Оршу. У адказ Руды 
пасылае моцны атрад у глыб 
Смаленшчыны ды пад 
Веліж, каб аслабіць націск 
агрэсара. У 1563 г. пад 
Менскам Руды атрымаў 
паведамленне аб раптоўным 
уварванні велізарнай маскоў- 
скай арміі на тэрыторыю 
Вялікага княства і захоп 
Полацка. Не марудзячы, уся- 


го з пяцітысячнай арміяй 
жаўнераў Руды набігуся 
да Полацка і перакрыў 


асноўныя тракты, што вялі 


да Вільні. У маі 1563 г. 
на Сойме, калі ўзнікла 
спрэчка, ці варта павялічваць 


вайсковыя падаткі, ён пера- 
канаў шляхту, што Масковія 
плануе вялікую вайну і да гэ- 
тага трэба сур'ёзным чынам 
рыхтавацца. А ўжо ў студзені 
1564 г. сапраўды пачалася 
вялікая выправа з боку 
Полацка і Смаленска дзвюх 
трыццацітысячных  маскоў- 
скіх армій, якія ішлі ў 


глыб Беларусі, каб злучыцца 
каля Оршы. Князь Мікалай 
Руды сумесна з дворным 
гетманам Рыгорам Хадкеві- 
чам распрацаваў план, як не 
дазволіць варожым калонам 
злучыцца і прадухіліць іхні 
магчымы марш на Вільню. 
Было наладжана няспыннае 
віжаванне разведчыкаў. Мас- 
кавіты прасоўваліся па Ві- 
цебшчыне пад пільным назі- 
раннем. 26 студзеня 1564 г., 
калі заваёўніцкая армія на 
чале з маскоўскім князем 
Пятром Шуйскім колькасцю 
30 тысяч збройных ваяроў 
наблізілася да ракі Вула і 
выйшла на Чашніцкае поле, 
яе знянацку атакаваў 
радзівілаўскі корпус, у якім 
знаходзілася не больш 
за 4 тысячы жаўнераў. 
Мікалай Руды біўся поплеч 
са сваімі ротамі пад бе- 
лым княжацкім штандарам 
з чорным арлом. Нароткая, 
як навальніца, сеча закончы- 
лася поўным разгромам аг- 
рэсара. Палавіна маскоўскага 
войска загінула на месцы бою 
разам з Шуйскім. Астатнія 
10--15 тысяч разбегліся па 
навакольных лясах і дарогах. 
Калі весткі пра Вульскую 
бітву дайшлі да другой 
трыццацітысячнай  маскоў- 
скай групоўкі на чале з кня- 
зем Пятром (Сярэбраным- 
Абаленскім, які ўжо дасяг- 
нуў Крапіўны пад Оршай, там 
узнялася страшэнная паніка. 
Перапалоханыя чуткамі, што 
Радзівіл набліжаецца з велі- 
зарнай арміяй, маскавіты па- 
чалі ліхаманкавыя ўцёкі ў 
бок Смаленка. Гэта дазволі.га 
яву хтысячнаму коннаму ат- 
раду пад загадам Філона Кмі- 
гы паспяхова пераследаваць 
завасунікаў і захопліваць 
іх абозы з вайсковай 
амуніцыяй і нарабаваным у 
насельніцтва дабром. 


Выдатная вайсковая апера- 
цыя Мікалая Радзівіла Ру- 
дога стала вядомая па ўсёй 
Еўропе, прадэманстраваўшы 
нязломны патрыятычны дух 
Вялікага княства і яго муж- 
ных ды ўмелых абаронцаў. 
Палітычны рэзанане Вуль- 
скай перамогі дазволіў князю 
Радзівілу Чорнаму спыніць 
нераўнапраўныя перамовы 
з палякамі на варшаўскім 
сойме. На пяць гадоў аказа- 
лася адсунутым падпісанне 
Люблінскай уніі. На пэўны 


час таксама была аслаблена 
пагроза з боку Масковіі, 
даўшы мірную перадышку 
народу. 

У жніўні 1564 г. князь Мі- 
калай Руды ізноў выводзіць 
з-пад Менска свае роты (па- 
добна на то, што ваяводскі 
Менск быў зручнаю вайско- 
ваю базаю вялікага гетмана), 
спрабуючы пайсці на дапамо- 
гу ці нават адбіць захоплены 
маскавітамі Полацк. Але хут- 





Лявон ЛІПЕНЬ 





Арол наш 


Чорны, княжа 


Радзівіл... 





ка вызваліць горад не ўдава- 
лася: у распараджэнні гет- 
мана не было дастатковай 
колькасці штурмавых гармат. 
Пачалася працяглая блакада. 

Пасля смерці брата Міка- 
лая Чорнага ў траўні 1565 г. 
Радзівілу Рудому на віленс- 
кім сойме даюцца ўрады ста- 
лічнага ваяводы і вялікага 
канцлера. Адначасова вялікае 
гетманства ён перадае Рыго- 
ру Хадкевічу. Пазіцыя Рудо 
га ў дачыненні да вялікааі 
тоўска-польскай уй! 
ецца непрыхільнай. Ён 
паслядоўна працягвае па- 
літычную канцэпцыю бра- 
та Мікалая Чорнага. Нават 
тады, калі распрапагандава- 
ная шляхта схіляецца да 
заключэння уніі, а Жыгімонт 


ае Га 


Аўгуст пад націскам 
польскіх палітыкаў  забі- 
рае ў Вялікага княства вя- 
лізарныя тэрыторыі  Пад- 


лясся, Валынь і Кіеўшчыну, 
Радзівіл Руды рашуча ад- 
маўляецца падпісаць акт Лю- 
блінскай уніі. Гэта, аднак, 
не пахіснула аўтарытэт 
князя. У дыпламатычным 
данясенні маскоўскага па- 
сольства цару Івану ІУ за- 
сведчана: «...вся земля литов- 
ская положена на виленском 
воеводе» (1571). 
Перажыўшы разнастайныя 
калізіі бескаралеўя, Радзівіл 
Руды ў 1576 г. упершыню 
сустракаецца з новым 
энергічным каралём  вен- 
герцам Стэфанам Баторыем, 
які адразу ацаніў вайско- 
выя таленты князя і даручыў 
яму абарону і арганізацыю 
войска ў Вялікім княстве. 
Між тым, наспявала куль- 
мінацыя ў ваенных дачынен- 
нях з Масквой на тэры- 
торыі Лівоніі і пад Полацкам. 
Па загаду караля Радзівіл 
прымае кіраванне над усімі 
тэрыторыямі Лівоніі. У палі- 
тычных мэтах Руды прапануе 
стварыць невялікае леннае 
гаспадарства пад уладай 
дацкага прынца Адольфа 
Гальштэйн-Гаторпа. Ён жа 
прымае падданства раней 
залежнага “ад Масквы ін- 
флянцкага герцага Магнуса. 
А ягоны паручнік Андрэй 
Сапега накіроўваецца пад 
замкавыя муры Вендэна. 
Там беларускія роты разам са 
шведамі перамагаюць ип!матлі- 
кае маскоўскае войска. На- 
стае час вызваляць Полацк. 
Князь Мікалай Руды разам з 





сынам Хрыстафорам, акрамя 
кіраўніцтва ўсім войскам, уз- 


начальвае яшчэ перадавыя 
конныя роты. Супольнымі сі- 
ламі разам са спрактыкава- 
нымі і адважнымі венгер- 
скімі жаўнерамі на чале 
з Каспарам Бекешам было 


зламана супраціўленне мас- 
коўскіх захопнікаў. Полацк 
быў вызвалены. Абодва сы- 
ны Рудога за гераічны 
ўдзел у штурме атрымалі 
ад караля сенатарскія званні. 

Пасля полацкай кампаніі 
князь Мікалай Руды адказваў 
за ваенную бяспеку ўсяго 
Вялікага княства. Разам з сы- 
намі выпраўляўся на чале 
арміі (9 тысяч жаўнераў 
і 20 тысяч рушання пас- 
палітага) пад Вялікія Лукі. 
Вызваліў ад маскоўцаў за- 
мак Усвят, важны ў стратэ- 
гічных адносінах, дужа ўма- 
цаваны замак Азярышча, 
удзельнічаў у пскоўскай кам- 
паніі. 

Аднак за вайсковымі спра- 
вамі князь не забываў пра 
ўмацаванне дзяржаўнага 
заканадаўства. У якасці вялі- 
кага канцлера ён рупіцца 
ўсталяваць у Літоўскім ста- 
туце дэмакратычныя юры- 
дычныя нормы пра абарону 
роўнасці веравызнанняў, су- 
верэнітэт дзяржавы. Гэтаму 
процідзейнічалі польскія ка- 
таліцкія колы. Мала таго, што 
каронныя палітыкі не падава- 
лі амаль ніякай вайсковай 
дапамогі для адбіцця маськоў- 
скай агрэсіі, цынічна 
жадаючы аслаблення літоў- 
скага ваеннага патэнцыялу, 
дык яшчэ пастаянна імкнула- 
ся пасварыць між сабой пры- 
хільнікаў розных палітычных 
поглядаў. Асаблівага размаху 
польская экспансія дасягнула 
пасля з'яўлення ў Вільні езуі- 
таў. Цяпер ужо «саюзнікі» 
займаліся не толькі падбух- 
торванием зайпздрослівых 
шляхцюкоў да анархіі абя 
цапкамі «злотых вольнасцеі -, 
але пачалі падступна ўмеш- 
вацца- ў міжканфесійныя, 
духоўныя дачыненні. Нарыс- 
таючыся тым. што вялікі 
гетман Радзівіл Руды зна- 
ходзіўся ў вайсковай выпра 
ве, езуіцкія агенты пачалі 
падрыўную дзейнасць у са- 
мой Вільні. Ваяўнічыя члены 
«Таварыства Езуса», лаяліты 
нацкоўвалі адны групы  на- 
сельніцтва на другія, аргані- 
зоўвалі натоўп для разбурэн- 
ня рэфармацкіх бажніц. Ад 
гэтага часу на нашу Баць 
каўшчыну прыйшла самая 
небяспечная навала. Змаган- 
не каталіцкага свету супраць 
Рэфармацыі паклала пачатак 
разбурэнню нашай незалеж- 
насці. Няспынныя рэлігійныя 
закалоты, еправакаваныя 
езуітамі, будуць цягнуцца 
стагоддзямі, патокамі паль- 
ецца кроў па гарадах і 
мястэчках Беларусі. Ахвяра- 
мі каталіцкага тэрору стануць 
самыя патрыятычныя станы 
грамадства -- кальвіністы. 
Рэфарматы на чале з Ра- 
дзівіламі, сцякаючы крывёй у 
змаганні з вонкавым агрэса- 
рам, каб не распачынаць 
грамадзянскай вайны, выму- 
шаны будуць па-хрысціянску 
адступіць перад нахабствам 
контррэфармацыі. Аднак апа- 
нтанасць езуітаў, здаецца, 
не ведала межаў. Хутка 
яны ўзяліся пераследаваць 
таксама грэка-праваслаўную 
канфесію Вялікага княства 
Літоўскага. Праваслаўныя 
іерархі, якія да таго самі 
не вызначаліся вялікай 
верацярплівасцю да іншых 
вызнанняў (на Віцебшчыне, 
напрыклад, праваслаўная 
вярхушка чыніла ўціск лютэ- 
ранам ды іншым пратэстан- 
там, парушаючы іхнія гра- 
мадзянскія правы), цяпер 
на ўласным лёсе спазналі 
нецярпімасць да іншадумцаў 
з боку каталікоў. 

Заканчэнне на с. 6. 

вяўдачна, 


УРОК ДВАЦЦАЦЬ ШОСТЫ 


ТЭМА: СІСТЭМАТЫЗАЦЫЯ ВЕДАЎ ПА АСНОЎНЫХ РАЗДЗЕЛАХ ПРАГРАМЫ. РАЗВІЦЦЁ МОВЫ ПА ТЭМЕ: 


ФАНЕТЫЧНАЯ 
РАЗМІНКА 


1. Прачытайце верш 
Г. Пашкова, захоўваючы 
правілы вымаўлення галос- 
ных, зычных і іх спалучэн- 
няў. 


Партрэт Скарыны 


ў Падуі 


Усім на свеце 
ілжэгеніям, 
усім себялюбам назло, 
сумленне чыё 
карэннямі 
ў Радзіму 
не ўраело; 
усім, 
каму сніліся помнікі, 
хто праг 
у граніце стаяць, 
куды паімчацца паломнікі 
каменьчыкі падбіраць; 
усім, 
хто пражыў чужым 
М потам, 
чужою крывёю - 
назло, -- 
чые манументы потым 
кляйміла эпоха: «На злом!» -- 
на нас 
з даўніны 
старажытнаю 
памяткаю 
праз вякі 
глядзяць 
чысцінёю блакітнаю 
радзімы васількі-- 
Ад тых, хто, ўзлятаючы, 
падае 


апрэчыцца свет. 
Партрэт Скарыны ў Падуі, 
майго земляка партрэт... 


2. Прачытайце верш М. 
Танка, растлумачце асаблі- 
васці вымаўлення выдзеле- 
ных слоў. 


Гравюры 
карыны 


Гравюры Скарыны! 
Ён выразаў іх 
На спаканвечным 
Дрэве гісторыі 
Свайго народа, ; 
Хоць мог бы падабрац 
І больш падатлівы, 
І больш удзячны 
Матэрыял... 
І выразаў ён іх 
Не штыхелем-разцом, 
А промнем сонца. 
Промнем сваёй веры 
І любві да народа. 
Таму штрых кожны 
Быў такі глыбокі, 
Што ні агонь, 
Ні забыццё, 
Ні ворагі, 
НІі час 
Гравюраў гэтых 
Знішчыць не змаглі. 
І сёння 
Нейкая чароўная 
Жыве ў іх сіла, 
Якая сляпым 
Вяртае зрок. 
Глухім -- іх слых, 
Няпомняшчым -- 

іх памяць, 
А без'языкім -- мову. 


«ФРАНЦІШАК СКАРЫНА- ВЫДАТНЫ ВУЧОНЫ, АСВЕТНІК, ГУМАНІСТ» 


ПАЎТАРЭННЕ 
ВЫВУЧАНАГА 


1. Адкажыце на пытанні і 
дайце свае прыклады. 
ж Налі пішацца ў? 


ж Якія галосныя пішуцца 
пасля зычных ж, ДЖ, ш, Ч, р, 


ц? Як называюцца гэтыя 


зычныя? 


Ж Якія зычныя могуць вы- 
маўляцца падоўжана і як 
перадаецца гэтае  падоў- 
жанне на пісьме? 


“ Што вы ведаеце пра пра- 
вапіс зычных д -- [дзі], 
т--ц? 

“Як абазначаецца мяккасць 
зычных на пісьме? 

ж Якіз варыянтаў абазначэн- 
ня мяккасці зычных перадае 
на пісьме каларыт беларус- 
кай мовы (мяккі знак; галос- 
ныя е, ё, і, Юю, Я; абазначэнне 
мяккасці свісцячых з, с, [дзі], 
ц наступнымі мяккімі зыч- 
нымі)? 

“ Калі пішацца апостраф 
і калі раздзяляльны 
мяккі знак? 

е Якія галосныя ў беларус- 
кай мове бываюць толькі 
пад націскам? 

ёе Што адбываецца з галос- 
нымі о, э, калі з іх сыхо- 
дзіць націск? 

“ Што адбываецца з галос- 
нымі е, ё ў першым складзе 
перад націскам? 

“ Правапіс якіх прыставак 


«не залежыць ад таго, стаяць 


яны перад звонкімі ці глухімі 
зычнымі? 


“ Як пішуцца прыстаўкі 
з-(с-), раз-(рас-), без-(бес-), 


уз-(ус-), цераз-(церас-), 
праз-? 
“Ў. Ад чаго залежыць 


правапісе ы, й пасля пры- 
ставак? 

8 Якія вы ведаеце ў белару- 
скай і расійскай мовах 
аднолькавыя назоўнікі, што 
маюць розны род? 


Ж Калі зычныя г, К, Х 
чаргуюцца з з, ц, с у назоўні- 
ках жаночага роду адзіночна- 
га ліку? 

“ Якія назоўнікі мужчын- 
скага роду адзіночнага 
ліку з нулявым канчаткам 
маюць у родным склоне 
канчатак -а? А якія -- кан- 
чатак -у? 

“ Як утвараецца вышэйшая 
і найвышэйшая ступень 
якасных прыметнікаў? 


е Чым адрозніваюцца спа- 
лучэнні лічэбнікаў 2, З, 4 
з назоўнікамі ў назоўным 
склоне ў беларускай і ра- 
сійскай мовах? 

“ Як перадаецца напісанне 
зваротных дзеясловаў цяпе- 
рашняга часу адзіночнага і 


множнага ліку ў розных 
склонах? 
Ж Якія словы пішуцца 


праз злучок? 


2. Прачытайце выказванні 
пра «Францішка Скарыну і 
растлумачце напісанне 
выдзеленых слоў. 


Стваральнік беларускага і 
ўсходнеславянскага друкар- 
скага пісьменства, гуманіст 
і асветнік, ён сыграў рашаю- 
чую ролю ў развіцці культур- 
нага жыцця Беларусі ХУІ 
стагоддзя. Ён увасобіў арга- 
нічнае адзінства ўстодняй 
славянскай культуры - 


неад'емнай часткі культурнай 

спадчыны Еўропы. 

З календара ЮНЭСКА. 

Звярніце ўвагу: 

ніколі народ мой 

нікога не прыгнечваў. 

У цемры невуцтва -- словам 
Скарыны 


просты люд ачалавечваў. 


З верша 
А. Грачанікава. 


З. Заданні (на выбар): 

а) прачытайце тэксты, да 
кожнага з іх прыдумайце 
свой загаловак так, каб 
атрымаўся план, паводле 
якога можна зрабіць паведам- 
ленне пра Францішка Ска- 


рыну, . 


б) прачытайце тэксты і 
адзін з іх спішыце. Падкрэс- 
ліце і растлумачце вядомыя 
вам арфаграмы. 


ВАРЫЯНТ І. 


Францішак Скарына жыў 
у эпоху Адраджэння. На дум- 
ку вучоных, наш славуты 
зямляк быў роўны з заходне- 
еўрапейскімі дзеячамі таго 
часу па сваім розуме, энергіі, 
высокіх помыслах. Ён быў 
адукаваным чалавекам, сва- 
бодна валодаў рознымі мова- 
мі, напрыклад, лацінскай, 
грэчаскай, «старажытна- 
яўрэйскай, польскай, чэш- 
скай ды інш. 


ВАРЫЯНТ ІІ 


Францішак Скарына быў 
першым чалавекам сярод 
усходніх славян, які атрымаў 
дзве вучоныя ступені: Докта- 
ра філасофскіх навук і докта- 
ра медыцыны. Наш славуты 
зямляк цікавіўся гісторыяй, 
правам, прыродазнаўчымі 
навукамі, філалогіяй, 
жывапісам, музыкай. Кнігу 
ён разглядаў як асноўную 
крыніцу разумовага развіц- 
ця кожнага чалавека. 


ВАРЫЯНТ ПІ 


Перакладаючы і друкуючы 
кнігі Бібліі, Скарына 
імкнуўся пашырыць у наро- 
дзе адукацыю, пісьменнасць, 
культуру. Некаторыя пера- 
клады пісаў вершамі. Разгля- 
даючы Біблію як асноўную 
крыніцу ведаў, ён імкнуўся 
выхаваць у простых людзей 
лепшыя маральныя якасці 
і нормы паводзінаў: абавязак 
перад бацькамі і грамадствам, 
павагу да чалавека, праўдзі- 
васць, непрымірымасць да 
крыўды і прыгнёту. 


ВАРЫЯНТ ІУ 


Францішак Скарына ву- 
чыўся ў Кракаўскім і Па- 
дуанекім (Італія) універсі- 
тэтах. Прызнаным вучоным 
прыехаў ён у Прагу і ў 
1517 г. распачаў там выдавец- 
кую дзейнасць. За кароткі 
час ён выдаў у перакладзе 
на беларускую мову 23 кнігі 
Бібліі. У 1520 г. наш перша- 


друкар вярнуўся на радзіму і 
ў Вільні -- сталіцы Вялікага 
княства Літоўскага -- засна- 
ваў друкарню. Тут ён выдаў 
апошнія дзве кнігі Бібліі: 
«Малую падарожную кніжы- 
цу» і «Апостал». 


ВАРЫЯНТ У 


Імя Францішка Скарыны 
свяціла нашаму народу надзе- 
яй і верай у самыя цяжкія 
часіны беларускай гісторыі, 
бо на працягу стагоддзяў 
Беларусь трывала нечуваны 
здзек: быць радзімай усход- 


неславянскага кнігадрука- 
вання і не мець права вы- 
даваць кнігі на роднай 


мове. Яе слова заганялі ў 
рукапісе то польскія паны, 
то царскае самадзяржаўе. 
Нашу мову не проста 
прыгняталі, а забаранялі. 


ВАРЫЯНТ УІ 


Цудоўны помнік Франціш- 
ку Скарыну ўзняўся ў яго 
родным Полацку. Задумен- 
на-натхнёны стаіць Скарына, 
нібы вярнуўшыся з далёкіх 
дарог на Бацькаўшчыну. 
Пяць стагоддзяў мінула з дня 
яго нараджэння, а ўдзячныя 
нашчадкі памятаюць пра 
навуковы і культурны 
подзвіг свайго суайчынніка. 
Імя яго можна ўбачыць 
у назвах бібліятэк, друкарань, 
навучальных устаноў. Ска- 
рыну прысвечана шмат 
навуковых прац і мастацкіх 
твораў. І не выпадкова, што 
галоўная вуліца сталіцы 
адноўленай краіны - 
Рэспублікі Беларусь -- так- 
сама носіць імя Францішка 
Скарыны. 


4. Выкарыстайце тэкст А. 
Клышкі для дыктанта. 


У СЛАВУТАЙ «ЗАЛЕ 
САРАКА» 


У Італіі, у Падуанскім 
універсітэце -- адным з най- 
старэйшых у Еўропе ёсць 
славутая «Зала сарака». На 
покуці стаіць зробленая з 
тоўстых дошак кафедра. 
Яна памятае, як некалі 
тут чытаў свае лекцыі 
Галілей. Цяпер тут стаіць 
бюст гэтага геніяльнага ву- 
чонага. 


Падуанскі універсітэт з го- 
нарам ушаноўвае тых вялікіх 
людзей, хто тут вучыўся. 
У «Зале сарака» -- сорак 
вялікіх партрэтаў. Сярод іх, 
другі ад покуці, каля кафедры 
Галілея -- партрэт Франціш- 
ка Скарыны. 


Так за тысячы кіламетраў 
ад Беларусі, у далёкай 
Італіі ўшаноўваецца памяць 
пра нашага першадрукара. 
Менавіта са Скарынавых 
рук амаль 500 гадоў таму 
ўсходнія славяне атрымалі 
першую друкаваную кнігу. 


Э. Разгледзьце гравюрны 
партрэт Францішка Скары- 
ны. Прачытайце тэкст павод- 
ле В. Шматава. Складзіце 
вуснае паведамленне і напі- 
шыце пераказ паводле плана: 


1) Першы свецкі партрэт 
у кірыліцкім кнігадрукаван- 
ні. 


2) Апісанне знешнасці 


першадрукара. 


3) Раскрыццё значэння 
дзейнасці Скарыны праз 
дэталі гравюры. 


4) Партрэт Скарыны - 


высокамастацкі твор эпохі 
Адраджэння. 
На партрэце Скарына 


паказаны як перакладчык. 


Ён сядзіць у сваім пакоі 


перад разгорнутай кнігай, 
у правай руцэ -- пяро. 
Асветнік працуе і толькі 


на хвілінку адарваўся ад 
рукапісу, задумаўся. Апрану- 
ты Скарына ў доктарскую 
тогу. Навокал яго ў рабочым 
пакоі розныя рэчы: шмат 
кніг, пясочны гадзіннік, гло- 
бус, свечка з адбівальнікам 


святла. Перакладчык гля- 
дзіць у кнігу і стварае 
рукапіс, рыхтуе Біблію да 


друку. Яго твар свеціцца 
дабрынёй, засяроджанасцю. 
Увесь воблік паказаны з вя- 
лікай чалавечай цеплынёй. 


Галава Скарыны паказана 


амаль у фас. Апошняе, 
безумоўна, звязана з імкнен- 
нем мастака паглыбіць 


псіхалагічную характарысты- 
ку вобраза. У сярэдневя- 
ковым мастацтве так малява- 
лі святых, а канкрэтных 
асоб звычайна паказвалі ў 
профіль. Ці падобны Скарына 
на партрэце да самога 
сябе? Відаць, падобны. Для 
эстэтычных пошукаў Адра- 


джэння былі характэрны 
адыход ад канонаў і зацвяр- 
джэнне непаўторнага. Без 


падабенства з асобай партрэт 
не прызнаваўся. 


Сярод адлюстраваных на 
партрэце дэталей на першым 
месцы знаходзяцца кнігі на 
палічках каля акна, на сто- 
ліку. Гэта першая выява 
асабістай бібліятэкі ў мас- 
тацтве Усходняй Еўропы. 
Яна сведчыць пра Скары- 
ну як адукаванага чалавека, 
вучонага. 


Справа ад Скарыны, на ўз- 
роўні яго плячэй знахо- 
дзіцца пясочны гадзін- 
нік. Такія і цяпер выкарыс- 
тоўваюцца ў медыцыне. Ра- 
зам з тым, гэты атрыбут 
сімвалізуе час, падкрэслівае 
напружаную атмасферу, у 
якой Біблія Скарыны рых- 
тавалася да друку. 


У правым ніжнім кутку 
выява пчалы. Нашы 
продкі з вобразам пчалы 
звязвалі працавітасць, муд- 
расць, парадак, красамоў- 
ства, ашчаднасць. Шматгран- 
ная і сімволіка вады ў гла- 
дышах. Вада - аснова 
і сімвал жыцця, урадлівасці, 
эквівалент жыццёвых сокаў, 
яго чысціня. 


Вобразы сонца і маладзіка 
ў цэнтры гравюры яшчэ 
не высветлены Вучонымі. 
Нельга нічога сказаць і пра 
знакі, якія трымаюць лапамі 
львы, пра манаграму МЗ. 


Паводле 


В. ШМАТАВА. 

ПУТОРЫЯ БУЙЯРУЫ 





У пытаннях і адказах 


Працяг. Пачатак у ММ 24 --26. 


У якім часе 


Полацкае нняства 
дасягнула 
- найбольшае велічы? 


Часам найвышэйшага 
ўздыму Полацкага княства 
сталася ХІ стагоддзе, калі 
на чале дзяржавы быў князь 
Усяелаў Чарадзей (валада- 
рыў з 1044 да 1101 года). 
Трывалы падмурак гэтага 
росквіту быў закладзены 
ягоным бацькам -- Брачы- 
славам, які перадаў у спад- 
чыну сыну моцную дзяржаву, 
што здолела выстаяць у ня- 
лёгкім змаганні з Кіевам. 
Шмат. высілкаў прыклаў 
Усяслаў, каб уладкаваць 
сваю Бацькаўшчыну. імпэту 
князя дзівіліся сучаснікі і 
нашчадкі. У сваёй сталіцы 
- Полацку - ён пабудаваў 
новы магутны замак, веліч- 
ны Сафійскі сабор. У часе 
княжання Усяслава квітнелі 
рамёствы і гандаль. 

Полацкае княства было 
марской дзяржавай: пад 
яго кантролем знаходзіліся 
землі ўздоўж усёй Дзвіны 
да Варажскага (Балтыйска- 
га) мора. Тут паўсталі га- 
рады Герсіка і Кукенойс 
(зараз на тэрыторыі Лат- 
віі) - фарпосты Полацка на 
шляху да Балтыкі. Полацкая 
дзяржава была адным з вялі- 
кіх і магутных гаспадарст- 
ваў ранне-сярэднявечнай Еў- 
ропы побач з Польскім ка- 
“ралеўстнвам, Скандынаўскімі і 
Ноўтарадскім княствамі. 

Усяслава як удалага і тале- 
навітага ваяра паважалі і 
баяліся суседзі. У славутай 
рыцарскай песні «Слова пра 
паход Ігараў» пра яго ска- 
зана: «Усяслаў-князь людзям 
чыніў суды, радзіў князям га- 





Заканчэнне. Пачатак на с. 4. 


Канфесійны фанатызм усё 
больш засляпляў вочы. Пра- 
васлаўныя лідэры паступова 


губляюць патрыятычную 
арыентацыю. Пад уціскам 
езуітаў яны кідаюцца (а 


дапамогу да маскавітаў і 
ўрэшце спрыяюць прыходу 
на нашу Бацькаўшчыну ра- 
сійскіх акупантаў. 

Але нават у самыя цяжкія 
часы князь Радзівіл Руды 
заставаўся паслядоўным аба- 
ронцам рэлігійнай талеран- 
цыі ў дзяржаве, як, дарэчы, 
і цэлая плеяда ягоных адна- 
думцаў і паплечнікаў. Імёны 
Мікалая Чорнага, Астафея 
Валовіча, Яна Глябовіча, 
Хрыстафора Зяновіча, Хрыс- 
тафора Дарагастайскага, іх- 
няга праваслаўнага брата 
Канстанціна Астрожскага і 
многіх іншых мудрых мужоў 
будуць ззяць вечным святлом 
на крыжовай дарозе нашай 
свабоды. 

Дзякуючы фундацыі князя 
Мікалая Рудога, былі збуда- 
ваны рэфармацкія зборы ў 
Беліцы, Біржах, Дубінках, 
Койданаве, Ашмянах ды 
іншых месцах. 

Дзяржаўная дбайнасць Мі- 
калая Рудога пра хрыс- 





к 


рады, а сам уначы ваўком 
рыскаў, з Кіева паспяваў 
да пеўняў да Тмутараканя, 
Хорсу вялікаму шлях пераці- 
наў». Нейкі час Усяслаў з 
волі простых людзей быў на- 
ват кіеўскім князем. Але 
неўзабаве пакінуў гэты па- 
сад, каб вярнуцца ў 
Полацк. 

Народ лічыў Чарадзея за 
ваўкалака-пярэваратня. Не 
толькі таму, што той дзіў- 
ным чынам мог схавацца 
ад ворага і нечакана 'напа- 
сці на яго (як, напрыклад, 
на Нямізе пад Менскам З са- 
кавіка 4067 года), але і таму, 
што прыязна ставіўся да па- 
ганства-язычніцтва. Усяслаў 
будаваў хрысціянскія бажні- 
цы, але не вынішчаў і па- 
ганскіх. Князь шукаў згоду ў 
веравызнаннях, а праз іх - 
адзінства народа і дзяржавы. 
Шматлікія ваенныя паходы 
Чарадзея на Ноўгарад, 
Пскоў, Смаленск і г. д. зай- 
маюць усяго 18 гадоў з яго 
амаль 72-гадовага жыцця. 


Ён прысвяціў сябе не разбу- 


рэнню, а стварэнню -- ума- 
цаванню першай беларускай 
дзяржавы. Сяргей ТАРАСАУ. 


Хто такая Еўфрасіння 
Полацкая? 


Еўфрасіння Полацкая ёсць 
наша святая, якую здаўна 
шануюць як нябесную за- 
ступніцу Беларускае зямлі. 
Вечную памяць і любоў наро- 
да яна заслужыла сваім ах- 
вярным жыццём, прысвеча- 
ным асвеце нашых продкаў. 

ы , “на саёт на пёа- 
чатку ХІІ стагоддзя ў Полац- 
ку, у сям'і князя Святасла- 
ва-Георгія і даводзілася 
ўнучкай найславуцейшаму з 
полацкіх валадароў Усясла- 
ву Чарадзею. Дзяўчынку 
назвалі старажытным полац- 
кім імем Прадслава. Слава 


Арол наш чорны, 


пра розум і прыгажосць по- 
лацкай князёўны разнеслася 
далёка па славянскіх землях. 


Калі Прадславе споўнілася” 


дванаццаць гадоў (у такім 
вяку дзяўчынка ўжо лічыла- 
ся тады нявестаю), у По- 
лацк зачасцілі сваты. Бацькі 
меркавалі выдаць князёўну 
замуж за сына нейкага слаў- 
нага сваім багаццем і кня- 
жаннем уладара. Аднак Прад- 
слава абрала сабе іншы шлях: 
вырашыўшы стаць Хрысто- 
вай нявестаю, яна прыйшла 
ў манастыр і прыняла пост- 
рыг пад імем Еўфрасінні. 

Спачатку маладая манашка 
пасялілася ў келлі Сафійска- 
га сабора. Тут яна перапіс- 
вала і перакладала з іншых 
моваў кнігі і, як лічаць нека- 
торыя гісторыкі, вяла По- 
лацкі летапіс. Праз колькі 
гадоў духоўнага ўдаскана- 
лення яна заснавала ў По- 
лацку жаночы, а затым і муж- 
чынскі манастыры. Пры іх 
Еўфрасіння адчыніла скрып- 
торыі -- майстэрні па пера- 
пісванні кніг, а таксама шко- 
лы, у якіх дзеці авалодвалі 
граматай, вучылі гісторыю, 
грэцкую і лацінскую мовы, 
спасцігалі навуку красамоў- 
ства. Асветніца збірала 
вакол сябе таленавітых лю- 
дзей, і таму яе можна назваць 
нашай першай мецэнаткаю. 
На яе заказ полацкі дойлід 
Іаан пабудаваў сусветна вя- 
домую царкву Спаса, а юве- 
лір Лазар Богша стварыў 
крыж -- бясцэнную святыню 
беларусаў. 

Унучка Усяслава Чара- 
дзея ўздымала свой голас 
супроць княжацкіх усобіц, 
папярэджвала, што брата- 
забойчыя войны могуць пры- 
весці Бацькаўшчыну да гі- 
белі. Прыклад асветніцы 
натхняў яе землякоў і на- 
ступнікаў Францішка Скары- 
ну, Васіля ' Цяпінекага, Сы- 
мона Полацкага... 

Мошчы святой Еўфрасінні 
спачываюць у Спасаўскай 
царкве полацкага Спаса- 
Еўфрасіннеўскага манасты- 
ра. Дзень памяці нябеснай 
заступніцы Беларусі святку- 
ецца 23 траўня (5 чэрвеня 
паводле новага стылю). 

Уладзімір АРЛОЎ. 
Працяг дудзе. 


княжа Радзівіл... 


ціянскае асветніцтва свайго 


народа была супольнай 
справай усіх рэфарматаў. 
Пасвячэнне ў Нясвіжскім 


катэхізісе (1562 г.) з патрыя- 
тычнымі разважаннямі пра 
родную мову было прама 
адрасавана сыну Рудога 
Мікалаю. Дарэчы сказаць, у 
эпісталярным зборы часоў 
Лівонскай вайны знаходзім, 
што ўсе пасланні караля 
Стэфана Баторыя да Радзівіла 
Рудога з Кракава пісаліся 
выключна на беларускай 
мове. Мікалай Радзівіл Руды 
быў перакананым праціўні- 
кам дзяржаўнага і канфесій- 
нага таталітарызму. Цвёрда 
адстойваў на соймах і перад 
каралём праўныя прынцыпы 
для вырашэння ўсіх грамад- 
скіх пытанняў. Дзякуючы гу- 
маністычнаму характару дзя- 
ржаўнай дзейнасці Радзівілаў 
і іх падтрымцы, разгарнулася 
выдатная літаратурная дзей- 
насць публіцыста і тэолага 
Рэфармацыі ў. Вялікім княст- 
ве Андрэя Валана. Князю Мі- 
калаю Рудому былі прысвеча- 
ны многія творы гэтага дзея- 
ча. Увогуле князь карыс- 
таўся вялікімі сімпатыямі ў 
грамадстве за сваю справядлі- 
васць, шчыры патрыятызм і 


вайсковую адвагу. Радзівіла 
Рудога ўслаўлялі лютэранін 
Зразм ТГлічнер, каталік 
Пётр Ройзій. Гісторык і ката- 
лік па веравызнанні Мацей 
Стрыйкоўскі прысвяціў Ру- 
дому шмат старонак у сваёй 
шырокавядомай «Хроніцы...» 
(Каралевец, 1582). Віленскі 
літаратар, паэт-лацініст Ян 
Радван у памяць пра Мікалая 
Рудога папісаў паэму. 


Стваральная эканамічная і 
асветніцкая дзейнасць Міка- 
лая Рудога шырока разгарну- 
лася ў Менскім ваяводстве, 
але асабліва ў Койданаўскім 
латыфундыяльным ваяодан- 
ні. На Гаштальдавай гары 
ад паловы ХУІ стагоддзя да 
савецкага часу знаходзіўся 
выдатны цэнтр беларускай 
духоўнасці і культуры -- Рэ- 
фармацкі замак. Комплеке 
збудаванняў уключаў рэфар- 
мацкі збор, шпіталь, друкар- 
ню, пратэстанцкую школу. 
Сёння на тым месцы ў выніку 
савецкага дзяржаўнага ванда- 
лізму не засталося нічога. 
Толькі наша памяць... Няхай 
жа яна разбудзіць жывыя 
душы... 


Менск, 1993 г. 





































. Сапраўды, 














Культура мовы 


НАША СЛОВА, Л 29, 1993 





Чысціня адзення 


Працяг. 
Пачатак у Ле 28. 


ЗАЙМАЦЬ. Дзеяслоў 
займаць у беларускай мове 
мае многа значэнняў, але 
вось такога, як у наступным 
сказе, няма: Што ж да ра- 
мантыкі... яе, бязмежнае, 
і нам не ЗАЙМАЦЬ. Па- 
беларуску тут трэба было б 
сказаць не пазычаць. 


ЗАКУПАЦЬ: Ён ЗАКУ- 
ПАЎ зброю; Агромністымі 
партыямі ЗАКУПАЛАСЯ 
зброя. Гэта што, купаючы, 
утапіць? Ды не, гэта такую 
форму дадумваюцца зрабіць 
з дзеяслова купляць. 


ЛУЖАЙКА: алені, якія 
абскубаюць лужайку насу- 
праць будынка мэрыі. Ра- 
сійскаму слову лужайка ў 
беларускай мове адпавяда- 
юць два, у залежнасці ад 
характару грунта: лоплаў і 
лужок. 


ЛЯСБІ. Дык ці можа адзін 
дом стаяць у некалькіх 
лясах? Прыгледзімся: У ЛЯ- 
САХ і адзін з дамоў Полац- 
ка. А трэба было б сказаць 
у рыштаваннях. 


НАСТАЯЦЬ: Дэнутаты на- 
стаялі на тым, каб у парадак 
дня была ўнесена справазда- 
ча. Яшчэ ў 30-я гады Кузьма 
Чорны даводзіў, што ўжы- 
ванне слова настаяць дая 
беларускай мовы неўласціва. 
па-беларуску 
лепш у адзначаным кантэксце 
ўжыць слова дамагчыся. 

ПАДЗЯЛЯЦЬ. Асноўнае 
значэнне гэтага дзеяслова 
'дзяліць на часткі”: шукаць 
выйсце, якое не падзяляе, 
а яднае грамадства. У спа- 
лучэнні з назоўнікамі лёс, до- 
ля, а таксама тымі, што абаз- 
начаюць псіхічны стан чала- 
века (радасць, гора, цяж- 
касць), гэты дзеяслоў паказ- 
вае, што суб'екту пі аб'екту 
выказвання належыць яго 
доля-частка ці ён з'яўляецца 
саўдзельнікам перажывання: 
Прыбітая горам і адзінотай 
кабета, якая падзяліла лёс 
многіх жыгтароў Хатыні. У 


расійскай мове дзеяслоў 
разделять ужываецца і ў 
спалучэнні з назоўнікамі, 


якія абазначаюць разумовы 
працэсе (думка, меркаванне, 
погляд і г. д.). Але ў гэтых 
спалучэннях адсутнічае се- 
мантыка частковасці, што 
закладзена ў дзеяслове 
дзяліць. У іх справа ідзе пра 
непадзельную падтрымку 
думкі, меркавання. Скалька- 
ванае ў беларускай мове гэ- 
тае словазлучэнне -- падзя- 
ляць -- думка (выказван- 
не) шырока пайшло ў иісьмо- 
вую практыку. Напрыклад: 
меркаванне, якое потым 
падзеляць самыя: розныя 
аўтары; рэдакцыя падзяляе 
асноўны пафас артыкула; 
я падзяляю многія думкі, 
выказаныя ў выступаеннях. 
А справа тут ідзе не пра па- 
дзел, а пра падтрымку! 
Дык лепш было б па-белару- 
ску і сказаць: згаджаюся, 
падтрымваю. 
ПАКЛАДАЦЬ. «Тлума- 
чальны слоўнік беларускай 
мовы» падае толькі адно 
значэнне гэтага дзеяслова: 
'кастрыраваць, лягчаць” 
(жывёл). А ці можна пакла- 


даць чалавечыя рукі? "Той 
жа слоўнік (т. 3, с. б15) 
раіць забыцца, што абазначае 
дзеяслоў пакладаць у бела- 
рускай мове, што ён падаў 
звароты скласці рукі, склаў- 
шы рукі (згперастаць дзейні- 
чаць) і рэкамендуе расійскі 
зварот не покладая рук пера- 
даваць па-беларуску не па- 
кладаючы рук. Таму і ў прэсе 
сустракаем: трэба ўсім згур- 


тоўвацца... і не пакладаючы 
рук працаваць. 

ПІСЬМО -- ЛІСТ. У су- 
часнай нашай моўнай прак- 

тыцы з аднолькавым Зна- 
чэннем, як дублет, ужы- 
ваюцца абодва гэтыя словы. 
І такое іх суіснаванне санк- 
цыянавана слоўнікамі. Але 
ўжыванне ў мове поўных сі- 
нонімаў (дублетаў) -- з'ява 
збыткоўная, асабліва, калі 
справа даходзіць да тэрміна- 
логіі. раман у пісьмах ці 
ў лістах? 

Каб даваць рэкамендацыі 
наконт мэтазгоднасці аддаць 
пёравагу аднаму з гэтых сі- 
нонімаў, варта, на маю дум- 
ку, браць пад увагу два мо- 
манты. Першы. ЁІмкнуцца, 
каб не было аманімічнасці. 
Ліст на дрэве, ліст паперы, 
ліст жалеза -- гэта сапраўды 
лісты. А калі б мы напісалі 
мой ліст да цябе не змясціўся 
на адным лісце, то было б 
нядобра. Тут само сабой 
просіцца слова пісьмо (маё 
пісьмо). "Такое ўжыванне 
слова пісьмо ў беларускай 
мове мае глыбокую традыцыю 
і падмацоўваецца існаваннем 
вялікага гнязда аднакарэн- 
ных слоў: пісаць, пісьмен- 
насць, пісьменнік, пісь- 
мовы, пісьмоўнік, пісямцо 
і г. д. Аналагічныя ім аднака- 
рэнныя ад ліст у нашай мове 
не ўтварыліся, няма ж лі- 
стаць ліст, лісцяцо. Пера- 
вага ўсё-такі за пісьмом. 
Гэтае слова ўжываў і пачы- 
нальнік нармалізацыі 
нашай "літаратурнай мовы: 
Падганіце Купалу, каб ён 
гутчэй атпісаў на маё пісьмо! 
(з пісьма Б. Тарашкевіча 
да Зоські Верас). 

Другі. Нельга таксама 
адхіліць і традыцыю ўжы- 
вання слова ліст у беларус- 
кай мове. Яна па сваіх 
вытоках хоць і, верагодна, 
не беларуская, але мае 
глыбокія карані ў нашай 
старой пісьменнасці. Так, 
у Скарыны чытаем: написал 
давыд”ь лист" ко іовови (Дру- 
гая кчіга царстваў, с. 85). 
Шырокае ўжыванне слова 
ліст мела як тэрмін. Яно 
абазначала афіцыйны даку- 
мент: подвод"ь не давать хоть" 
бы з нашими листы 1жто бег 
(Полоцкие грамоты, т. І, 
1485 г., с. 190); тые листы 
наши слово от слова были 
выписаны (Статут ВКЛ 
1529 г., с. 1). На базе 
агульнага значэння 'афіцый- 
ны дакумент, у старабеларус- 
кай мове развілася вялікая 
колькасць, аж некалькі дзе- 


сяткаў, канкрэтных  тэр- 
мінаў, якія перадаваліся 
словазлучэннямі ліст - 


прыметнік: л. вечистый, л. 
вольный; л. железный, 
л. заставный, л. зацитный, 
л. комисийный, л. отвороный, 
л. позовный і інш. 

Зыходзячы з гэтай глыбо- 
кай традыцыі, варта было б 
і ў сучаснай моўнай практы- 
цы праводзіць размежаванне: 
словам пісьмо абазначаць 
сродак сувязі (у рэдакцыю 
прыйшлі пісьмы ад чыта- 
чоў), а словам ліст -- 
афіцыйны дакумент, пера- 
важна ў словазлучэннях 
(бальнічны л., выканаўчы л., 
дарчы л., маршрутны л., 
падпісны .і г. д.). У 
словазлучэнні гарантыйнае 
пісьмо таксама варта 
памяняць кампанент -- га- 
рантыйны ліст. У гэтым 
ключы варта весці распрацоў- 
ку перш за ўсё новых 
тэрмінаў. Напрыклад, замест 
чыстай калькі вярыцельная 
грамата лепш было б ужыць 
зварот даверчы ліст. Ён цал- 
кам у згодзе з духам бела- 
рускай мовы. 


І. КРАМКО. 
Працяг будзе. 


АФ 29, 1993. НАША СЛОВА 

Рубрыку вядзе 
Лявон БАРШЧЭЎСКІ 
Самым буйным паэтам і «празаікам нямецкамоў- 


часткі Швейцарыі ў ХІХ стагоддзі быў, 
бясспрэчна, Готфрыд Келер (1819--1890). 





а аа а аа 


з 


Хвалі 


ў возеры скавала стынь. 


Мацала няўмольна-цвёрды дах 
Роспачна яна -- і ўжо нідзе 

Не ўцячы мне ад вачэй тых. Ах, 
“З галавы красуня не ідзе! 


Маёй радзіме 


О Радзіма, Бацькаўшчына мая! 


т ото тоееее ее е Фото о е о е е о е о е е ее ее Фото 


Готфрыд КЕЛЕР 


дімовай ноччу 


Лопат крылаў сціх на ўсёй зямлі, 
Снег еляпіў паўсюль, як вокам кінь. 
Хмаркі зорак засціць не маглі, 





Цешыш Ты адна -- з руж, што бачыў я,- 
Гэтую пустэльную зямлю. 


Як хадзіў я з посахам па чужыне, 
Мераў бляск карон Табой няўзнак: 
Мішурой пустой ён падаўся мне -- 


Як табой тады ганарыўся жабрак! 


Дрэва ў ім з глыбі раело, але 
Потым ствол умёрз у лёд і сшэрх; 
І русалка, ўзлезшы па ствале, 
Праз зялёны лёд зірнула ўверх. 


Ахапляў адчай мяне; зноў і зноў -- 
О Гельвецыя! -- як я далёка быў, 
Але ў радасць ён перайшоў наўздзіў, 


Як я ўбачыў аднога з Тваіх сыноў! 


Я стаяў на абалонцы той: 
Бездань зеўрала ў нагах. Як ёсць, 
Я разгледзеў проста пад сабой 
Белай той русалкі прыгажосць. 
Хай Табе памагчы я не змог ні 
Дай прытулак і вечны мне спакой... 


О Швейцарыя, Ты -- ўвесь набытак мой! 
Як апошні дзень мой падступіць зусім-- 


ў чым -- 


Пыльны строй свой скінуўшы, пастаю 
І вымольваць у Госпада буду лёсе -- 


Каб найлепшая зорка заззяла з нябёс 


Як жа горача Цябе люблю! 


На зямную Бацькаўшчыну маю. 


Пераклад з нямецкай 


Лявона БАРШЧЭЎСКАГА. 


«Я ТЛЕЦЬ НЕ ХАЧУ, ХАЧУ ЯРКА ГАРЭЦЬ...» 


Вёсачка Баравікоўшчына на Ва.1!о- 
жыншчыне -- найпрыгажэйшы куто- 
чак для Генадзя Антонавіча Равін- 
скага, гэта яго Радзіма. Найцудоўней- 
шая прырода выпесціла ў ім паэта, 
хуткая сцюдзёная плынь Іслачы нада- 
ла яму жыццёвую моц. Родная маці, 
узгадаваўшы, нягледзячы на жыццё- 
выя цяжкасці, выправіла адсюль свай- 
го сына ў свет носьбітам дабра і спра- 
вядлівасці. 

Тут я сказаў 

Першы раз елова «мама», 
Тут малышом 

Слухаў першы ўрок, 

Тут выбіраў 

Свой жыццёвы напрамак, 
Тут жа зрабіў 

Свой настаўніцкі крок. 

Так лірычна прызнаўся ў адным са 
сваіх вершаў Генадзь Равінскі. Яшчэ 
зусім нядаўна з яго высакароднай бе- 
ларускай гаворкі кпілі звычайныя абы- 
вацелі -- настаўнікі і дырэктары 
школ, чыноўнікі розных рангаў. Але 
ён застаецца верным матчынай мове, 
хоць добра валодае яшчэ расійскай 
і польскай. Зараз нядобразычліўцы 
суцішыліся, назіраючы, як дзяржаў- 
пая мова набірае моц, нераадольваю- 
чы перашкоды, цпіто ставіць ёй анты- 


беларуская рэакцыя. 

Не, ён не быў Дон-Ніхотам, калі ў 
застойныя часы паўстаў на абарону 
цэнтра Івянца ад узвядзення пачвары- 
коміна і будаўніцтва гальванічнай вы- 
творчасці на тэрыторыі старадаўняга 
кляштара францысканцаў, дзе зараз 
пад скляпеннямі касцёла св. Міхала 
чуваць узнёслыя малітвы вернікаў. 

Праўда, ён ведаў, на што ішоў, калі 
парушаў супакой партнаменклатуры, 
выступаючы ў абарону ліпы Дуніна- 
Марцінкевіча ў Малой Люцінцы, у аба- 
рону запаведнай Налібоцкай пушчы і 
ратуючы панскі парк у Маскалёў- 
шчыне. Хоць яго школку ў Шыкуцях 
і не закрылі, самога “не звольнілі 
з пасады дырэктара, але ўлады 
трывала лічылі Генадзя Антонавіча 
чалавекам «не нашым». 

Ён ахвяраваў сваім здароўем, калі 
плённа працаваў у У архівах дзеля па- 
знання ісціны і застаўся на зіму без 
паліва ў сваім пакойчыку-бярлогу. 
які абаграваў толькі сваім дыханнем. 
Каб пацвердзіць высновы навукоўцаў 
з Геаграфічнага таварыства аб сапраў- 
дных вытоках рэчкі Іслачы, ён не адно 
лета начаваў у стагах, харчуючыся 


“толькі дарамі лесу. 


“У хіба абышлася хоць адна значная 


падзея ў культурным жыцці Вало- 
жыншчыны без чыннага ўдзелу Ге- 
надзя Антонавіча? Дунін-Марцінкевіч, 
Нанстанцыя Буйла, Фердынанд Ру- 
шчыц, Стары Улас, Міхал Грушвіцкі, 
генерал Кавэрскі, адвакат Плявака, 
Аляксандр Бястужаў-Марлінскі - 
вось імёны, да высвятлення дэталяў 
з біяграфіяў якіх ён мае непасрэднае 
дачыненне. 

Сімвалічна, што нарадзіўся Генадзь 
Равінскі 15 ліпеня 1933 года - у 
дзень, калі роўна 513 гадоў таму пад 
Грунвальдам нашы мужныя продкі 
святкавалі перамогу над крыжакамі. 

Дзяцінства Генадзя прайшло ў гале- 
чы. Была толькі адна радасць -- вуяо- 
ба ў Сівіцкай школе. Вайсковую 
службу праходзіў на Далёкім Усхо- 
дзе. Пасля заканчэння Гомельскага 
педвучылішча працягваў завочна ву- 
чыЦЦа на філалагічным факультэце 
БДУ, адначасова ён працаваў на бу- 
доўлях Менска. Затым настаўнічаў у 
Пральніках, Паднявічах, Пакуцях. 
Жыве зараз у вёсцы Старынкі, ад- 
куль кожны дзень ужо дваццаць шэсць 
гадоў пешшу ходзіць у вёску Шыку- 
ці, дзе працуе дырэктарам няпоўнай 
сярэдняй школы. Не адно пакаленне 
выпускнікоў памятаюць галоўны за- 


павет свайго Настаўніка: 


Помні заўсёды ў жыцці на скрыжавані:і 
даро 
Вёсачку Шыкуці і родны бацькоўскі парог. 
Дэпутат Івянецкага сельскага Саве- 
та, сябра краязнаўчай камісіі Бела- 
рускага фонда культуры, грамадскі 
інспектар па ахове помнікаў гісторыі 
і культуры, намеснік старшыні [Івя- 
нецкай рэгіянальнай рады ТБМ, дэле- 
гат з'ездаў ТБМ Генадзь Антонавіч 
Равінскі сустракае свой юбілей з апты- 
містычным настроем. Не зважаючы на 
хворае сэрца, ёп напружана працуе 
над гісторыяй Белага касцёла «Намен- 
ная кветка Івянца». піша нарыс «Гі- 
сторыя вёскі Старынкі», збірае звесткі 
пра аднаго з апошніх генералаў Рэ- 
чы Наспалітай - генерала-паручніка 
Юрыцкага. Яго можна сустрэць на 
дэмакратычных мітынгах у Менску, у 
сталічных архівах, бібліятэках. 
Шаноўны Генадзь Антонавіч, плёну 
табе ў працы на карысць нашай Баць- 
каўшчыны. Жыве Беларусь! 
Алег РАМАНОЎСКІ, 
старшыня Валожынскай раённай 
рады БНФ. 


м. Івянец. 

КАРОТКАЯ 

ЭНЦЫКЛАПЕДЫЯ 

БЕЛАРУСКАЙ У 1991 годзе ў Менску 
. . , з ініцыятывы Бацькоўскага 
Мікалай БАЙКОЎ (псеў- камітэта беларускамоўных 


данім Крывіч Мікола; 1389, 
г. Бежацк Цвярской губер- 
ні - 1941) у 1913 г. скон- 
чыў Маскоўскую духоўную 
акадэмію і быў накіраваны 
ў Менскую духоўную семіна- 
рыю выкладчыкам філасоф- 
скіх і педагагічных дысцып- 
лін. У 1918 годзе быў абраны 
выкладчыкам Менскага на- 
стаўніцкага інстытута, перат- 
воранага праз год у Педага- 
гічны, а пасля -- у Інсты- 
тут народнай асветы, дзе чы- 
таў курсы педагогікі, псіха- 
логіі, логікі і гісторыі філа- 
софіі. Выкладчыцкую дзей- 
насць спалучаў з даследчай 
на пасадзе сакратара Тэрмі- 
налагічнай камісіі, а потым -- 
Слоўнікавай камісіі. Ён кі- 
раваў збіраннем лексічных 
матэрыялаў для слоўніка 
жывой беларускай мовы, ка- 
лектыўная праца над якім 
вялася з 1925 года. Паводле 
некаторых звестак у картатэ- 
цы гэтага слоўніка налічва- 
лася каля чатырох мільёнаў 
слоў. Але з-за арышту збі- 
ральнікаў і самога М. Бай- 
кова ў 1930 годзе гэтая праца 
засталася незавершанай, а 
лёс сабраных скарбаў бела- 
рускай мовы невядомы. 


Паводле І. К. Германовіча. 


класаў пачала працаваць ня- 


дзельная дзіцячая школа нры 


Грэка-каталіцкай о (уніян- 
кай) парафіі. Яна стала адзі- 
най на той час царкоўнай 
школай у горадзе, а можа і 
ў краіне, дзе выкладанне вя- 
дзецца выключна па-бела- 
руску. У першы год была 
толькі адна група, а ў другі 
-- дзве. Дзеці з малодшай 
групы разам з прафесійнай 
настаўніцай Святланай Сы- 
монаўнай чыталі ў адаптава- 
ным пераказе Біблію, а са 
старэйшымі дыякан Андрусь 
Абламейка вывучаў  катэ- 
хізм. Пасля заняткаў усе 
нашы вучні і іх бацькі збі- 
раліся вакол спадарыні Ма- 
рыі Скуратовіч, каб разву- 
чыць цудоўныя дзіцячыя 
спевы. Надзвычай цікава 
было назіраць, з якім захап- 
леннем яны спявалі «Божа, 
просім, Ты нас блаелаві!..» 
-- вельмі прыгожую і про- 
стую песню, што стала свое- 
асаблівай візітоўкай нашаіі 
школы. 

Многія вучні з бацькамі 
і выкладчыкамі ахвотна пры- 
ходзілі на ўрачыстую літур- 
гію і хутка ўжо маглі спя- 
ваць разам з хорам. Так з'я- 

вілася па нядзелях дадатко- 
вая літургія для дзяцей. На 
Каляды парафіяне падрыхта- 
валі для дзяцей невялікую 
містэрыю на евангельскую 
тэму і парадавалі іх роз- 
нымі прысмакамі, а святары 


часціліся Святых Дароў. 


Чаму была абрана менавіта 
Вільня? -- На жаль, РГрэка- 
каталіцкай (уніяцкай) царк- 
ве на Беларусі да гэтага часу 
не вернута ніводнага яе хра- 


дзесяцігоддзяў гучалі ў ста- 
ражытных мурах велічныя 
словы беларускай літургіі і 
набожных песень. Слухалі іх 
і дзеці, якія прыбеглі з ук- 


раінскай гімназіі, што ста- 
іць побач з царквой. А пас- 


«БОЖА, ПРОСІМ, 
ТЫ НАС БЛАГАСЛАВІ!..» 


падаравалі кнігі: дзіця» 
чую Біблію і біблейскія апа- 
вяданні «Бог гаворыць да 
сваіх дзетак». 

Адной з задач дзейнасці 
школы было падрыхтаваць 
дзяцей да першай споведзі і 
прычасця. Вернікі ведаюць, 
які гэта адказны момант у 
жыцці маленькіх хрысціян, 
таму Царква заўсёды імкнец- 
ца праводзіць такія акты 
вельмі ўрачыс га. І тут шчы- 
рая падзяка Бацькоўскаму 
камітэту, фонду духоўнага і 
нацыянальнага адраджэння 
«Сакавік» і беларускай фірме 
«Дайнова», з дапамогай якіх 
была наладжана цудоўная па- 
ездка ў Вільню, дзе старэй- 
шыя вучні адбылі споведзь 
і многія з іх у першы раз пры- 


ма. У Вільні ж улады ў 1991 
годзе перадалі ўкраінскім 
манахам-базыльянам царкву 
Святой Тройцы, дзе з ласкі яе 
гаспадароў і адбываліся ўсе 
ўрачыстасці. Гэтая царква 
вельмі дарагая беларускім 
грэка-каталікам, бо яна па- 
будавана на месцы забойства 
Антонія, Яўстафія і Іаана - 
трох віленскіх мучанікаў. 
У гэтым жа храме звыш 20 
гадоў маліўся і гаварыў свае 
палымяныя казані святы 
Язафат, паслухаць якога 
збіраўся ўвесь горад. Мена- 


віта за гэтыя казані на 
старабеларускай мове  не- 
прыяцелі празвалі яго «ду- 


шахватам», бо многіх мог 
пераканаць у сваёй праваце. 
Упершыню пасля доўгіх 


ля набажэнства кожны з 
нае мог памаліцца перад 
цудатворным абразом Маці 
Божай Вастрабрамскай, агле- 
дзець віленскія храмы і 
ўзняцца на вежу Гедымі- 
на. Апекаваўся намі ў Віль- 
ні карэспандэнт гарадзен- 
скай «Пагоні» Сяржук Ві- 
тушка, за што яму наша па- 
дзяка. 

Нядзельная школа ў Мен- 
ску будзе працаваць і ў гэ- 
тым навучальным годзе. За- 
прашаем дзяцей ва ўзросце 
7--42 гадоў, якія змогуць 
кожную нядзелю прыхо- 
дзіць на заняткі. Нам можна 
пісаць: 220137, Менск, п/с 
63. 


І. ІВАНОЎ. 

У Беларускім цэнтры 
гульні і цацкі добра веда- 
юць, што самыя перадавыя, 
найбольш эфектыўныя педа- 
гагічныя методыкі грунту- 
юцца на гульнях. Таму ад- 
раджэнне старадаўніх і тра- 
дыцыйных, але забытых бе- 
ларускіх гульняў -- важны 
накірунак выхаваўчай ра- 
боты дзіцячых устаноў рэс- 
публікі. Тут дапамога Цэн- 
тра гульні і цацкі асаб- 
ліва неабходна. 

Супрацоўнікі Цэнтра рас- 
працавалі праект батлейкі, 
а малое прадпрыемства 
«Румб» згадзілася выраб- 
ляць гэтыя міні-тэатры. 
Лялькі для спектакляў 
батлейкі ствараюць цудоў- 
ныя майстры -- Марына 
і Андрэй Сярэбранікавы. 
Ужо сёння многія школы і 
дзіцячыя садкі Меншчыны, 
Магілёўшчыны, Брэстчыны 
набылі батлейкі. 

НА ЗДЫМКАХ. Спектакль 
батлейкі прадстаўляе дырэк- 
тар Беларускага цэнтра гуль- 
ні і цацкі А. Лозка. 


Фота У. ПАНАДЫ. 
Марына Сярэбранікава і яе 
лялькі. 


Фота Я. КАЗЮЛІ. 
БЕЛІНФАРМ. 


«ее 








І ШТО ПАГЛЯДЗЕЦЬ 





ПА ТЭЛЕВІЗАРЫ? . 


21 ЛІПЕНЯ, СЕРАДА 


18.30. Навіны Бі-бі-сі. 

19.10. Творчае маладзёжнае 
аб'яднанне «Крок». 

21.00. Панарама. 
23.00. НІКа. 
28.15. Студыя «Формула». 


22 ЛІПЕНЯ, ЧАЦВЕР 


10.10. «На шляху да незалеж- 
насці». Перадача 3-я. 

10.35. «Чужая бацькаўшчы- 
на». Мастацкі фільм. 

12.30. Роднае слова. Тэлеча- 
сопіс. 

13.00. Да Дня незалежнасці. 
«Край». Саламея Русецкая, 
лекарка з Наваградка. 
13.40. «Людзі на балоце. Па- 


Заснавальнік: ТБМ 
імя Ф. Скарыны. 


АДРАС РЭДАКЦЫІ: 


,. 220005, г. Менск, 
вул. Румянцава, 13. 
Тэлефон:  33-17-88 


леская хроніка». 1-я і 2-Яя се- 
рыі. 

16.40. Для школьнікаў. Літа- 
ратурныя сустрэчы. Часопіс 
«Першацвет». 

18.30. Навіны Бі-бі-сі. 

19.45. Пазіцыя ўрада. Акту- 
альнае інтэрв'ю. 

21.00. Панарама. 

22.10. НІКа. 


23 ЛІПЕНЯ, ПЯТНІЦА 


10.00. «На шляху да незалеж- 
насці». Перадача 4-я. 

13.00. Да Дня незалежнасці. 
«Край». Казімір Семяновіч і 
яго ракеты. 

13.40. «Людзі на балоце. Па- 
леская хроніка». 3-я і 4-я се- 
рыі. 


16.40. Вясёлыя «Званочкі». 
Выступае дзіцячы ансамбль 
г. Менска. 


21.00. Панарама. 


24 ЛІПЕНЯ, СУБОТА 


12.15. «На шляху да неза- 
лежнасці». Перадача 55-я. 
13.40. «Людзі на балоне. 
Палеская хроніка». 5-я се- 
ыя. 

16.30. Да Дня незалежнасці. 
«Край». Гродна. 

17.00. Урачыстае пасяджэнне 
і канцэрт, прысвечаны Дню 
незалежнасці. Трансляцыя з 
Белдзяржфілармоніі. 

21.00. Панарама. 

22.00. НІКа. 


25 ЛІПЕНЯ, НЯДЗЕЛЯ 


10.00. Паказвае Віцебск. Ін- 
фармацыйна-публіцыстыч- 
ная праграма. 

20.00. Панарама. 

20.40. Калыханка. 


РЭДАКЦЫЙНАЯ КАЛЕГІЯ: 


Эрнэст Ялугін -- 


Ніл Гілевіч, Аляксей Глушко, Сяргей Запрудскі, 


Анатоль Клышка, 


Шніп -- адказны сакратар. 


галоўны рэдактар, 
Баршчэўскі, Янка Брыль, Анатоль Бутэвіч, Він- 
цук Вячорка, Віктар Гайсёнак, Радзім Гарэцкі, 


Уладзімір Ламека, 
Санько, Яўген Цумараў, Генадзь Цыхун, Віктар 


Лявон 


й тае. 
Зміцер 


Аўтары надрукаваных матэрыялаў адказ- 
ваюць за дакладнасць фактаў і іншых 
звестак. Пункт гледжання аўтара можа не 
адпавядаць меркаванню рэдакцыі. 
пісы рэдакцыя не рэцэнзуе і назад не вяр- 


Індэкс 63865. 


Народная лякарня: 


Пры хранічным болю галавы перш за ўсё трэба праве- 
рыць вочы, страўнік, печань, ныркі і лобныя пазухі. Існуе 
некалькі тыпаў хранічнага галаўнога болю. Адны з іх звязаны 
з хранічнымі захворваннямі, такімі, напрыклад, як хвароба 
нырак. Іншыя вядомы як псіхагенны галаўны боль, што 
нравакуецца страхам, хваляваннем, нянавісцю, іншымі 
адмоўнымі эмоцыямі. Самы невыносны з іх -- мігрэнь. Хваро- 
ба гэта спадчынная, і звычайна “ад яе пакутуюць людзі 
пэўнага фізічнага тыпу. і 

У мігрэні спецыфічныя сімптомы. Яшчэ да таго, як пачы- 
нае балець галава, у чалавека перад вачыма ўзнікаюць пля- 
мы або ўспышкі святла. Баліць адна палова галавы (слова 
«мігрэнь» азначае «палова галавы»). Часта пры гэтым назі- 
раецца моташнасць, ваніты і іншыя расстройствы страва- 
вання. З узростам прыступы мігрэні становяцца больш рэд- 
кімі, а пасля 60 гадоў хвароба зусім праходзіць. 

Паколькі пры мігрэні парушаецца баланс арганізма, то важ- 
на вызначыць, перш за ўсё, пры якой рэакцыі мачы яна на- 
стае. Калі рэакцыя мяняецца да кіслай, мігрэнь бывае ра- 
дзей і не ў такой вострай форме. Відаць, неабходна спярша 
выявіць фактары, якія выклікаюць шчолачную рэакцыю 
мачы, а затым знайсці спосаб іх рэгулявання і ўстаранення. 

Перш за ўсё трэба павялічыць штодзённае ўжыванне кі- 
слаты, скарыстоўваючы дзеля гэтага яблычны воцат.. 

Прадухіляе мігрэнь і мёд, які хутка засвойваецца арга- 
нізмам. Ужываюць яго пры мігрэні за кожнай ядой па 2 чай- 
ныя лыжачкі. Нават калі галава перастане балець, з'ешце 
адразу 1 сталовую лыжку мёду. Мігрэнь слабее праз паўга- 
дзіны пасля яго прыёму. Налі боль галавы не сціхае, з'ешце 
яшчэ адну сталовую лыжку мёду. Прымаць мёд патрэбна і ў 
выпадку звычайнага болю галавы. Трэба памятаць, што мёд 
добры заспакаяльны сродак і замяняе аптэчныя лекі. 

Народная медыцына лічыць эфектыўным яшчэ адзін са 
спосабаў ужывання яблычнага воцату пры лячэнні мігрэні. 
Гэта -- прыпаркі (паравыя ванны). Пастаўце на агонь міску 
з роўнай колькасцю воцату і вады. Дайце вадзе паволі закі- 
пець. Калі з яе паверхні падымаецца Моцная пара, нахіліце 
над міскай галаву і патрымайце яе над гэтай парай, удыхніце 
пару 75 разоў. Пасля гэтай працэдуры галаўны боль спыняец- 


“На помнік Міхасю ТКАЧОВУ 


Выканкам Цэнтральнай Рады Беларускай сацыял-дэ- 
макратычнай Грамады шчыра дзякуе грамадзянам, прад- 
прыемствам і арганізацыям, якія ўнеслі сродкі на будаўніцтва 
помніка Міхасю Ткачову. Міхась Ткачоў - першы 
старшыня БСДГ, вядомы беларускі вучоны, доктар гістарыч- 
ных навук, прафесар, былы галоўны рэдактар выдавецтва 
«Беларуская Энцыклапедыя». Памёр у 1992 годзе. 

Ца стану на сённяшні дзень сродкі пералічылі: 

Каралёва Д. С. (г. Мсціслаў) -- 10 000 рублёў; 

Прыхільнік БСДГ -- 20 000 рублёў; 

Міраслаў Целушэцкі (г. Беласток) -- 46 000 рублёў; 

Федэрацыя прафсаюзаў Беларусі - 100 000 рублёў; 

Выдавецтва «Беларуская Энцыклапедыя»-- 30 000 рублёў; 

Праўленне Белкаапсаюза -- 100 000 рублёў: 

Цітовы (в. Шыркі, Мсціслаўскага раёна) -- 5 000 рублёў; 

Казлоўскія (г. Мсціслаў) -- 2 000 рублёў; 

Вячаслаў Болбат (г. Баранавічы) -- 10 000 рублёў; 

Беларускі фонд культуры -- 30 000 рублёў; 

ГІФ «Белая Русь» -- 25 000 рублёў; 

АТ «Кросны» -- 50 000 рублёў; 

Выдавецтва «Полымя» 100 000 рублёў; 

Управа Сойму БНФ «Адраджэньне» -- 

МП «Залессе» -- 25 000 рублёў; 

Выканкам Смаргонскага райсавета -- 150 000 рублёў; 

Бараўлянская суполка БСДГ -- З 200 рублёў; 

Смаргонская філіў БСДГ -- 2 500 рублёў; 

Дзяржынская суполка БСДГ -- 500 рублёў; 

Жодзінская філія БСДГ -- 5 100 рублёў; 

Янка Запруднік (ЗША) -- 20 долараў: 

Мастоўская суполка БСДГ -- З 000 рублёў; 

Баранавіцкая філія БСДГ - 6 800 рублёў; 

Гарадоцкая філія БСДГ -- 2 800 рублёў; 

Наваполацкая філія БСДГ -- 1 440 рублёў; 

Вештард І. З.- 2 000 рублёў; 

Народныя дэпутаты Рэспублікі Беларусь: 

Пырх І. І., Цялежнікаў У. І., Крыжаноўскі М. К., Аксаміт 
М. У. Заблоцкі У. М., Малашка В. А., Цумараў 
Я. А., Зданевіч Л. І., Навумчык С. І., Баршчэўскі Л. П., Шут 
А. А., Дзейка Л. І., Вярцінскі А. І., Слабчанка С. І., Голубеў 
В. Ф., Маркевіч М. М., Холад П. І., Козік Л. П., Папоў Ю. М., 
Міцько П. П. Новікаў Я. В., Какоўка В. Ф., 
Паўлаў В. В., Сасноў А. В. Глушкевіч Я. М., 
Вячэрскі Р. А., Даўлюд А. У., Спіглазаў А. Ф., Цесавец 
М. М.-- 30 900 рублёў; 

Новік У. У., Грушавы Г. У., Беленькі Ю. А., 
Ганчар В. І., Грыбанаў В. М., Слямнёў М. А., Давідовіч С. Ф., 
Гюнтэр Б. Д., Пазьняк З. С., Марыніч М. А., 
Герасіменка А. М., Лавіцкі Г. М., Радкевіч Л. І., Янец А., 
Арцыменя Д. К., Звераў Л. А.-- 30 500 рублёў; 

Канапля Я. Ф., Трусаў А. А., Сярэдзіч І. П., Шушкевіч С. С., 
Алампіеў В. П.-- 15 000 рублёў; 

Карпенка Г. Д.-- 5000 рублёў; 

Каратчэня У. М. -- 10 000 рублёў; 

Гілевіч Н. С.-- 10 000 рублёў; 

Катушкін П. М.-- 10 000 рублёў. 

Для тых, хто жадае дапамагчы ў пабудове помніка, нагад- 
ваем, што сродкі трэба пералічваць на адрас: 220600, г. Менск, 
вул. А. Кашавога, 9, Заводскае аддзяленне Белпрамбудбанка, 
рахунак 700810, код 338, ЦР БСДГ, на помнік М. Ткачову. 





50 000 рублёў; 


“МВПА імя Якуба Коласа, 
Менская паліграфічная фабрыка 
«Чырвоная Зорка», 


220079, г. Менск, І-ы Загарадны завулак, 3. 
Індэкс 63865. 


Рука- 


Наклад 7064 паасобнікі. 


Зак. 280. Падпісана ў друк 19.07.1993 г. у 15 гадзін. 





Ыы 


